

Libtoon.com

حَمْدُ الْقُرْآنِ



لیکوال
مولانا اشرف علی تہانوی (رح)

ترجمان
محمد جواد مبارز

Libtoon.com

خیبر خیرندویہ ادارہ

میوند واٹ احمدی پلنزه دویم پور کابل

Contact #: 0772033827 | 0778000128

E-mail: khyberbooks@gmail.com



لړليک

۵	د پيل خبرې
۶	پيليزه
۱۰	لومړۍ لوست
۱۰	د تجويد پېژندنه او ارزښت
۱۶	دويم لوست
۱۶	د توريو مخرجونه (۱)
۲۳	درېيم لوست
۲۳	د توريو مخرجونه (۲)
۳۲	خلورم لوست
۳۲	د توريو صفات
۴۱	پنځم لوست
۴۱	غير متضاد صفتونه
۵۰	شپږم لوست
۵۰	محسنه او محلّيه (عارضې) صفات
۵۵	اووم لوست
۵۵	د راء احکام
۶۶	اتم لوست
۶۶	د ساکن او مشدد ميم احکام

۷۱ نهـم لوست
۷۱ د تنوین او ساکن او مشدد نون احکام
۷۹ لسم لوست
۷۹ د مدي توريو احکام (۱)
۸۵ يوولسم لوست
۸۵ د مدي توريو احکام (۲)
۹۶ دوولسم لوست
۹۶ د همزه ځيني احکام
۱۰۰ ديارلسم لوست
۱۰۰ د وقف احکام
۱۱۰ څوارلسم لوست
۱۱۰ مهم او تيت و پرک ټکي
۱۲۰ د توريو د مخرجونو بنودنه

د پیل خبرې

الحمد لله رب العالمين والعاقبة للمتقين والصلوة والسلام علي

رسوله الكريم اما بعد:

محرمو لوستونکو! د دې بارزېنې کتاب د ژباړې د سريزې په توگه په لنډ ډول دومره وایم چې لکه څرنگه چې قرآن کریم د الله تعالي کلام او ټولو ته د احترام وړ دي، نو له قرآن سره چې کوم علمونه تړلي دي هغه هم باید د احترام وړ او زده کړه یې ترسره شي، د تجوید علم هاغه علم دي چې د قرآن د بڼه لوستلو بنسټ او اساس جوړوي، دغه کتاب چې ستاسو په لاسونو کې دي د نړۍ د ستر او مخکښ عالم مولانا اشرف علي تهانوي (رح) صاحب یو له غوره اثارو څخه دي، کتاب په اصل کې اردو خو د نړۍ مختلفو ژبو ته ژباړه او ترجمه شوي، او ډیرو ژباړونکو مختلفې حاشيې هم پرې لیکلي دي، دا دي ما هم په خپل وار سره پښتو ورونو ته د خدمت او چوپړ لپاره په پښتو ژبه وژباړه او په دې کې مې د ښاغلي ابوشعیب عبدالقادر دهقان له حاشیو څخه ګټه اخیستې چې په دې ژباړه کې د (ب) په توري باندې مشخص شوي دي. الله تعالي دې مونږ او تاسو ته د ښه قرآن لوستلو وړتیا او په قرآن باندې عمل راپه برخه کړي. په پای کې د خیر کتاب پلورنځي له ادارې نه مننه کوم چې د دې او داسې نورو ښو کتابونو د ژباړې لپاره یې تل هڅولي یم. او له تاسو ټولو نه غواړم چې د زړه له کومې ماته دعا وکړئ.

محمد جواد مبارز

پيليزه

د الله تعالى د ستاينې او تعريف او د اسلام په گران پيغمبر
حضرت محمد (ص) باندې له درود نه وروسته.

موجوده ليکنه د قرآن کریم د تجويد په زمينه کې د لازمي پوهيدنې
د بيان لپاره يوه لنډه ليکنه ده، چې د خپل گران دوست د گنگوي د
قدوسيه مدرسې مدير مولوي حکيم محمد يوسف پر وړاندیز، د
معتبرو سرچينو نه په گټې اخيستنې سره په ساده او روان عبارت او د
نويو زده کوونکو له فهم او درک سره سمه ليکل شوې ده.

د دې رسالې په تدوين کې د ديوبند د عالي مدرسې د قرائت د
خانگې د وتلي استاد او مدرس قاري مولوي عبدالوحيد د ((هدية
الوحيد)) اثر څخه زياته گټه اخيستل شوې ده.

نورې منابع چې گټه ترې اخيستل شوې د کتاب په حاشيو کې
ذکر شوي؛ نو ځکه، هغه مطالب چې د منبع او ماخذ له ذکر نه پرته
بيان شوي، په هغه صورت کې چې په ((هدية الوحيد)) کتاب کې
شتون ونلري د مولف او ليکوال له لوري به وي.

و بالله التوفيق وهو خير عون و خير رفيق

اشرف علي تهانوي ادهمي حنفي، عفی عنه

بنوونکي ته:

۱. د لوستونو ویش او تنظیم د مهمو مطالبو پر بنسټ شوی او د هر لوست لوستنه په یوه ناسته او جلسه کې حتمي نده.
 ۲. د تجوید د زده کړې د کیفیت د پورته کولو لپاره پکار ده چې، درانه استادان د کتاب تمرینونو او د تجویدي قواعدو عملي کار ته زیاته پاملرنه وکړي، او یوازې د کتاب د متن او مطالبو په زده کولو باندې بسیا ونکړي؛ ځکه د تجوید د علم زده کړه د زیات تمرین په ګاڼه (ګروي) کې ده.
 ۳. له کوم ځایه چې د توریو (حروفو) صحیح تلفظ او د صفاتو رعایت یې د تجوید د علم اصلي برخه تشکیلوي، نو بنوونکي او استاد ته پکار ده چې د شاګردانو د تلفظ طریقې او قرائت ته په څیر سره غوږ شي او د هغوی د غلطیو د تصحیح او ستونزو د لرې کولو لپاره تر زیات حده لارښوونه او وضاحت وکړي، او ترڅو چې شاګرد د توري په صحیح تلفظ باندې بشپړ مسلط شوی نه وي د پورته درجو لوستنه او تدریس دې نکوي.
 ۴. د هر لوست په پای کې چې د ((یاد کړئ)) تر عنوان لاندې کوم آیتونه راغلي، غوره ده چې د ښه یادولو لپاره لومړی د استاد له لوري قرائت شي او د مربوطه لوست قواعد عملاً ترسره او اجرا شي. (او که په ډله ایز ډول تلاوت شي نو ښه به وي).
- ((بیا لیکونکي))

ننوتل (درآمد)

د کتاب اصلي مباحثو ته د ننوتلو نه مخکې به ښه وي چې د قرآن د قرائت مراتب او ډولونه وپيژنئ؛ د تجوید علماوو قرائت په درې رتبو باندې وېشلی دی:

۱. تحقیق:

که قرائت په داسې ډول وي چې په هغه کې د هر توري حق په پوره او کامله توګه ادا شي او د مدونو اشباع، د همزو او غنو تحقیق، د حرکاتو اتمام او پوره والی، له مخارجو نه د توریو اداء او د وقفونو ملاحظه په پام او ځیر سره کاملاً رعایت شي، داسې ډول قرائت ته ((تحقیق)) وايي.

۲. حذر:

که په قرائت کې قرائت ته د چټکتیا او سرعت ورکولو لپاره د احکامو په تخفیف، قصر، ساکن کول، اختلاس، بدل، ادغام کيږي، د همزه تخفیف او دا ډول نور کارونه چې د قرائت په علم کې صحیح وي، ترسره شي؛ نو د قرائت دې ډول ته ((حذر)) ویل کېږي.

۳. تدویر:

د قرائت هغه طریقه چې د تحقیق او حذر ترمنځ وي، تدویر یا توسط نومېږي.

۴. ترتیل:

د قرائت دا طریقہ کومو خاصو احکامو او قواعدو باندې
مشخصه نده، او پورتنی درې ګوني قرائتونه په ترتیل کې داخل
دي؛ ځکه ترتیل دې ته وايي چې توري او حروف په صحيح ډول
له مخارجو نه د هغوی د صفاتو او خصوصیاتو په رعایت سره
تلفظ شي او د وقف او وصل ځایونه مراعات شي. په دې اساس
ویلی شو چې ترتیل هماغه د تجوید علم دی.

بیا لیکونکی

لومړی لوست

د تجوید پېژندنه او ارزښت

۱- د تجوید د علم تعریف او پیژندګلوي:

تجوید په لغت کې ښه کولو ته وايي او د قرائت د علم په اصطلاح کې عبارت دی له: ((هر توري د خپلو آدابو او صفاتو په رعایت سره له خپل مخرج نه ادا کول.)) او د تجوید د علم حقیقت له دې نه زیات نه دی.

۲- د تجوید د علم ارزښت:

د قرآن غلط لوستل، یا د تجوید د قوانینو له رعایت نه پرته د توریو تلفظ ته ((لحن)) وايي، لحن په دوه ډوله دی: جلي او خفي. جلي لحن^۱: هغه دی چې قاري یو د لاندنیو غلطیو باندې مرتکب شي:

الف: د یو توري بدلول په بل توري باندې، د مثال په ډول د ((ث)) پر خای ((س)) تلفظ کړي، یا د ((ح)) پر خای ((ه))، یا د ((ذ)) پر خای ((ز))، یا د ((ص)) پر خای ((س))، یا د ((ض)) پر خای ((ذ)) یا ((ظ))، یا د

^۱ هغې ښکاره غلطۍ ته وايي چې غالباً د کلمې په معنا کې بدلون راولي.

((ظ)) پر خای ((ذ))، یا د ((ع)) پر خای همزه تلفظ کړي. ((چې متاسفانه په دې ډول سهو وکې پوه او باسواده خلک هم مبتلا او گیر دي)).

ب: د یوې کلمې د توریو په شمېر کې زیاتوالی، د مثال په ډول د ((الْحَمْدُ لِلَّهِ)) په جمله کې د ((د)) د توري پېښ (ضمه) یا د ((ه)) د توري زیر (کسره) داسې کش کړای شي چې د ((واو)) او ((یاء)) آواز ترېنه پیدا شي، لکه داسې: ((الْحَمْدُ لِلَّهِ)).

ج: د یوې کلمې د توریو نه د کوم توري کمول، د مثال په ډول د ((لَمْ يُولَدْ)) په جمله کې د ((و)) توری ښکاره نکړي او ((لَمْ يُلَدْ)) ولولي.

د: په حرکاتو کې بدلون (یعنې په فتحه، کسره، ضمه او سکون کې): د مثال په ډول د ((إِيَّاكَ)) په کلمه کې د ((ک)) توری مکسور ولولي، یا د ((اهْدِنَا)) په کلمه کې همزه مفتوحه کړي، یا د ((انْعَمْتَ)) په کلمه کې ساکن میم ته حرکت ورکړي او ((انْعَمْتَ)) ولولي، یا په پورته ډول نورې غلطۍ وکړي.

په لحن جلي باندې مرتکب کېدل حرام دي.^۱ په ځینو مواردو کې معنا بدلون مومي او لمونځ باطل کېږي. خفي لحن: (وړوکې او پټه غلطۍ) هغه ده چې د هغو قواعدو پر

^۱ حقيقة التجويد

خلاف ولوستل شي کوم چې د توريو د ښکلا لپاره مقرر شوي دي. د مثال په ډول کله چې د ((راء)) توري د ضميې او فتحې حرکت ولري نو له قانون سره سم بايد ډکه ولوستل شي، لکه د ((الصِّراط)) د کلمې راء، اما که څوک يې تشه او باريکه ولولي، نو دې ته خفي لحن وايي. دا ډول غلطې له لومړي ډول غلطۍ نه سپکه ده، يعنې مکروه ده.^۱ ولې له دې ډول غلطيو نه هم ځان ساتل پکار او لازم دي.

د قرآن د تلاوت آداب

د قرآن کریم د تلاوت له پیل نه وړاندې د ((اعوذ بالله من الشیطان الرجیم)) ویل لازم دي.^۲ او د ((بسم الله الرحمن الرحیم)) د ویلو په باره کې دا تفصیل شتون لري چې:

۱- که د سورتونو له سر نه قرائت شروع شي، د ((بسم الله الرحمن الرحیم)) ویل لازم دي.

لوری

^۱ حقیقة التجويد

^۲ د جمهورو مذهب دا دی چې له تلاوت نه مخکې د اعوذ بالله لوستل مستحب دي، کما فی بعض شروح الشاطیه (زینة الفرقان) اما ځينو د نحل د سورت د ۹۸ آیت په بنا باندې لوستل یې واجب گڼلي. (ب)

- جمال القرآن - (۱۳) -

- ۲- که د سورت له منځ^۱ نه قرائت شروع شي، د ((بسم الله الرحمن الرحيم)) ويل ضرور ندي، ولې غوره ده چې ((بسم الله)) ولولي؛ البته د ((اعوذ بالله)) ويل په دې حالت کې لازم دي.
- ۳- که د قرائت پر مهال د کوم سورت پیل او سر ته ورسېږي (يعني بل سورت شروع کوي) نو د ((بسم الله)) ويل واجب او ضرور دي؛ اما په دې صورت کې دې د توبه د سورت په پیل کې ((بسم الله)) نه وايي. ځيني علماوو ويلي چې: که تلاوت د توبه د سورت له سر نه شروع شي بيا دې هم ((بسم الله)) نه ويل کېږي.^۲

^۱ د سورت له منځ نه مطلب ټول سورت دی پرته له لمرني آيت د سورت نه، کوم چې د سورت سر او شروع باندې يادېږي. (ب)

^۲ کتاب النشر

پوښتنې

- ١- تجوید د لغت او اصطلاح له نظره تعریف کړئ.
- ٢- لحن څه ته وايي او په څو ډوله ده؟
- ٣- جلي لحن تعریف او حکم یې بیان کړئ.
- ٤- د خفي لحن د تعریف ترڅنګ د هغه حکم هم بیان کړئ.
- ٥- په کومو ځایونو کې د ((بسم الله)) ویل لازم او چیرته غوره دي؟
- ٦- د توبې د سورت په پیل کې د ((بسم الله)) د ویلو په باره کې د علماوو اقوال بیان کړئ.
- ٧- د تلاوت په شروع کې د ((اعوذ بالله)) ویل څه حکم لري؟

تمرین

(الف) هر يو له لاندنيو مواردو څخه كوم ډول لحن پورې اړه لري؟


- ۱- ((اللَّهُ الصَّمَدُ)) په سين سره ولولي: ((السَّمَدُ))
- ۲- د ((اياك نعبدُ)) پر ځای څوك ((نَعْبُدُ)) ولولي.
- ۳- په ((يَقُولُ الْكَافِرُ يَلَيْتَنِي كُنْتُ تُرَابًا)) کې ((كُنْتُ تُرَابًا)) ولوستل شي.
- ۴- په ((الْحَمْدُ لِلَّهِ رَبِّ الْعَالَمِينَ)) کې د ((ر)) توری باریک او تش ولوستل شي.

دویم لوست

د توريو مخرجونه (۱)

هغه ځايونه او اندامونه چې له هغه ځای نه توري توليد او تلفظ کېږي، د توريو مخرجونه نومول کېږي. مخکې له دې چې هر يو مخرج په ځانگړي ډول بيان کړو، د غريزو (صوتي) غړيو د بڼوونې انځور ته ځير شئ:

- ۱- خیشوم (د پوزې وروستی فضا)
- ۲- پاسنی- شونډه
- ۳- لاندنی- شونډه
- ۴- غاښ ✓
- ۵- ووری
- ۶- سخت تالو
- ۷- نرم تالو
- ۸- وره ژبه (لهات)
- ۹- د ژبې څوکه
- ۱۰- د ژبې مخکینی برخه
- ۱۱- د ژبې منځ
- ۱۲- د ژبې بېخ یا رینه
- ۱۳- د خوراک نل (مری)
- ۱۴- د غېو تر
- ۱۵- د هوا نل
- ۱۶- حنجره



- جمال القرآن - (۱۲) -

د توريو ټول مخرجونه مجموعاً اوولس دي، چې عبارت دي له:
لمړی مخرج: د خولې جوف (خاليگاه)، يانې د خولې داخلي
فضا، له دې ځای نه لاندني توري تلفظ کېږي:

۱- ((واو)) کله چې ساکن وي او ترې مخکې توري د پېښ
لرونکي وي. لکه: ((المَغْضُوبُ))

۲- ((ياء)) کله چې ساکنه وي او ترې مخکې توري د زېر
(کسرې) لرونکي وي. لکه: ((نَسْتَعِينُ))

۳- ((الف)) کله چې بې خوځښته سکون ولري او ترې مخکې
توري مفتوح (زور لرونکي) وي.^۱ لکه: ((صِرَاطَ))

د بې خوځښته (بې حرکت) سکون قيد په دې دليل دی چې کوم
الف چې د درې ګونو حرکتونو (ضمه، فتحه او کسره) لرونکي وي
او همدارنګه هغه الف چې حرکت لرونکي سکون ولري، د عربو
په ژبه د ((همزه)) په نوم يادېږي، که څه هم عام خلک دې ته هم
الف وايي؛ ځکه نو هغه الف چې د ((الحمد)) کلمې په سر کې
راغلی يا کوم الف چې د ((بأس)) په کلمه کې موجود دی په
واقعيت کې ((همزه)) دی، مونږ به هم په دې کتاب کې دا ډول
موارد د ((همزه)) تر عنوان لاندې بيان کړو. نوموړي درې توري

^۱ بايد پوه شئ چې له الف نه مخکینی توري تل مفتوح وي، او دلته مو له دې قيد نه موخه د الف او
همزه ترمنځ توپیر دی. (ب)

((واو، ياء، الف)) چې په کوم تفصيل سره پورته بيان شول د ((مدي او هوايي)) توريو په نوم يادېږي.^۱ مدي، په دې دليل ورته ويل کېږي چې ځيني موارد په هغوی مد کېږي، چې په لسم او يوولسم لوست کې به يې تفصيل بيان شي. او هوايي ځکه ورته وايي چې دا توري په هوا باندې ختمېږي، هغه ساکن واو او ساکنه ياء چې ترې مخکيني توري د فتحې (زور) لرونکي وي لکه: ((مِنْ خَوْفٍ)) او ((الصَّيْف)) کې، په ترتيب سره د واو لين او ياي لين په نامه يادېږي. ((د لين واو)) او متحرک ((واو)) له شپاړسم مخرج نه او ((د لين ياء)) او متحرکه ((ياء)) له اووم مخرج نه تلفظ کېږي چې په راتلونکو لوستونو کې به يې بحث راشي.

دويم مخرج: اقصى حلق (له خولې څخه د حلق تر ټولو لرې برخه)، يانې د ستوني وروستۍ برخه چې سينې لوري ته پرته ده، له دې ځای نه ((همزه)) او ((هاء)) اداء کېږي.

درېيم مخرج: د حلق وسط، يانې د ستوني منځنۍ برخه، له دې ځای نه د ((ع)) او ((حاء)) توري اداء کېږي.

څلورم مخرج: ادنا حلق، يانې خولې ته د ستوني نږدې برخه، د حلق خوله، له دې ځای نه د ((غ)) او ((خاء)) توري ادا کېږي. او

^۱ څرنگه چې مدي توري د خولې له جوف نه ادا کېږي، د جوفي توريو په نوم هم يادېږي. (ب)

- جمال القرآن - (۱۹) -

دا شپږ توري چې په دويم، درېيم او څلورم مخرج کې بيان شول
حلقې توري نومول کېږي:

حلقې توري شپږ دي په رښتيا

همزه هاء عين او حاء غين او خاء

پنځم مخرج: د ژبې بېخ يا ريښه، کله چې د ژبې وروستی برخه
(عیناً هماغه برخه چې د وړوکې ژبې (لهات^۱) سره برابره واقع ده)
له نرم تالو سره ولږېږي د ((ق)) توري تلفظ کېږي.

شپږم مخرج: د کاف مخرج دی چې لکه د قاف غوندې د ژبې د
وروستې برخې او تالو د لږیدلو څخه تلفظ کېږي، په دې توپیر
چې د قاف له مخرج نه لږ ښکته او خولې طرف ته نږدې دی، او د
تلفظ پر مهال یې کوچنۍ ژبه آزاده ده او د ژبې په وروستی برخه
نه ښکته، د ((ق)) او ((ک)) توري د ((لهاتيه)) يا ((لهوي)) په نوم
يادېږي، ولې چې ((لهات)) يا وړوکې ژبه د دوی په تلفظ کې
دخالت لري. د دې دوو توريو د تلفظ د طريقې انځور ته د کتاب په
وروستۍ برخه کې پام وکړئ او د ژبې حالت او شکل په یاد ولرئ.
اووم مخرج: د ژبې منځ (وسط)، کله چې مخامخ د خولې د
سقف (تالو) د منځ سره ولږېږي، له دې ځای نه د ((ج))، ((ش)) او

^۱ د لام په فتحې سره، ژبې ته ورته د غوښې ټوټه ده چې د تالو په آخر کې خوړنده ده (د النفائس

حاشیه)

غير مدي ((ياء)) يانې متحرکه ياء او د لين ياء ادا کېږي، ۱ (د مده او لين معنا په لومړي لوست کې تيره شوه) دا درې توري د ((شجري ۲)) توريو په نوم يادېږي. (شجر د خولې د سوري په مانا ده)

پوښتنې

- ۱- د توريو مخرجونه يعنې څه؟
- ۲- مدي توري په مثال سره بيان کړئ.
- ۳- د همزه او الف ترمنځ توپير څه دی؟
- ۴- د مدي او هوايي توريو د نومونې سبب بيان کړئ.
- ۵- واو لين او يای لين کوم دي؟ له مثال سره يې وليکئ.
- ۶- حلقې توري له کومو مخرجونو څخه تلفظ کېږي؟
- ۷- د ((لهاتيه)) توريو مخرج بيان کړئ او د هغوی ترمنځ توپير (د تلفظ له لارې) واضح کړئ.
- ۸- شجري توري کوم دي او د هغوی مخرج وښايست.
- ۹- د دې لوست د هر توري لپاره له قرآن کریم نه څو مثالونه انتخاب کړئ او ويې ليکئ، او بيا د هغوی د تلفظ طريقه تمرين کړئ.

^۱ د يادونې وړ ټکی دا دی چې د ((ي)) او ((ش)) توريو په تلفظ کې د ژبې او تالو ترمنځ تکرر ((ج)) په پرتله لږ دی. (ب)

^۲ د شجري توريو مجموعه ((جيش)) دی. (ب)

تمرین

(الف) په لاندې آیتونو کې لهاتیه او حلقي توري مشخص کړئ
او د هغوی صحیح تلفظ تمرین کړئ:

۱- قُلْ أُوحِيَ إِلَيَّ أَنَّهُ اسْتَمَعَ نَفَرٌ مِّنَ الْجِنِّ

۲- وَلَنُشْرِكَ بِرَبِّنَا أَحَدًا

۳- وَأَنَّ الْمَسَاجِدَ لِلَّهِ فَلَا تَدْعُوا مَعَ اللَّهِ أَحَدًا

(ب) لاندې آیتونه په څیر سره تلاوت کړئ او مدي توري په
نبه کړئ:

۱- وَأَنَّهُ لَمَّا قَامَ عَبْدُ اللَّهِ يَدْعُوهُ

۲- كَادُوا يَكُونُونَ عَلَيْهِ لِبَدًا

۳- قُلْ إِنَّمَا أَدْعُوا رَبِّي

حفظ كرى:

سورة الجن

بِسْمِ اللَّهِ الرَّحْمَنِ الرَّحِيمِ

قُلْ أُوحِيَ إِلَيَّ أَنَّهُ اسْتَمَعَ نَفَرٌ مِّنَ الْجِنِّ فَقَالُوا إِنَّا سَمِعْنَا قُرْءَانًا
عَجَبًا ﴿١﴾ يَهْدِي إِلَى الرُّشْدِ فَآمَنَّا بِهِ ۖ وَلَنُشْرِكَ بِرَبِّنَا أَحَدًا ﴿٢﴾
وَأَنَّهُ تَعَلَّى جَدُّ رَبِّنَا مَا اتَّخَذَ صَاحِبَةً وَلَا وَلَدًا ﴿٣﴾ وَأَنَّهُ كَانَ
يَقُولُ سَفِينًا عَلَى اللَّهِ شَطَطًا ﴿٤﴾ وَأَنَا ظَنَنَّا أَن لَّنْ تَقُولَ الْإِنسُ
وَالْجِنُّ عَلَى اللَّهِ كَذِبًا ﴿٥﴾ وَأَنَّهُ كَانَ رِجَالٌ مِّنَ الْإِنسِ يَعُوذُونَ
بِرِجَالٍ مِّنَ الْجِنِّ فَزَادُوهُمْ رَهَقًا ﴿٦﴾ وَأَنَّهُمْ ظَنُّوا كَمَا ظَنَنْتُمْ أَن لَّنْ
يَبْعَثَ اللَّهُ أَحَدًا ﴿٧﴾ وَأَنَا لَمَسْنَا السَّمَاءَ فَوَجَدْنَاهَا مَلِئَتْ
حَرَسًا شَدِيدًا وَشُهَبًا ﴿٨﴾ وَأَنَا كُنَّا نَقْعُدُ مِنْهَا مَقْعِدَ اللِّسَمِ
فَمَن يَسْتَمِعِ الْآنَ يَجِدْ لَهُ شِهَابًا رَّصَدًا ﴿٩﴾ وَأَنَا لَا نَدْرِي أَشَرُّ
أُرِيدَ بِمَن فِي الْأَرْضِ أَمْ أَرَادَ بِهِمْ رَبُّهُمْ رَشَدًا ﴿١٠﴾

درایم نوست

د توريو مخرجونه (۲)

له دېنه وروسته چې کوم مخرجونه بيانېږي، غاښونه په کې مهم رول لري؛ ځکه نو لازمه ده چې لمړی د غاښونو نومونه او وېشنه وپېژنو ترڅو د پاتې مخارجو په پوهیدلو کې له ستونزو سره مخ نشو.

ټول غاښونه دوه دیرش دي، چې له دې ډلې نه څلور مخامخ یې د ((ثنايا))⁴ (یا د مخې غاښونه) نومېږي، په دې ترتیب هغه دوه غاښونه چې په پاسنی ژامه کې دي ((ثنايا علیا)) او هغه دوه چې په لاندې ژامه کې دي ((ثنايا سفلی)) نومېږي، او هغه څلور غاښونه چې د ثنايا علیا او ثنايا سفلی دواړه لوریو ته واقع دي د ((رباعیاتو او قواطع))¹² په نوم یادېږي، بیا هغه څلور تېره غاښونه چې له رباعیاتو سره تړلي او متصل دي د ((انیاب او کواسر))³ په نوم یادېږي، او د انیابو ترڅنګ څلور نور غاښونه بیا د ((ضواحک))⁴ په نوم یادېږي، د ضواحکو په خوا کې دوولس نور غاښونه چې شپږ په پاسنی ژامه کې درې یو لوري او درې بل لوري او شپږ په لاندنی ژامه کې چې درې یو لوري او درې بل

لوري ته واقع دي د ((طواحن)) په نوم يادېږي، د طواحنو تر څنګ د غابونو په پای کې په پاسني او لاندیني ژامو کې دواړه لوريو ته يو يو غابن چې مجموعاً څلور غابونه دي د ((نواجذ^١)) په نوم يادېږي. او په مجموع کې ((ضواحک))، ((طواحن)) او ((نواجذ)) غابونو ته ((اضراس)) وايي. د دې لپاره چې د غابونو د نومونو يادول آسان شي، په لاندې شعر کې په نظم باندې راوړل شوي دي:

دوه دیرش غابنه دي په خوله کې د هر چا

څلور غابنه د مخ بوله ثنایا

هم پیوسته ورسره دي رباعیات

چې په څنګ کې یې انیاب دي هویدا

ورپسې څلور غابونه ضواحک دي

دوولس غابنه طواحن دي خوشنما

يو يو غابن په هر طرف کې اخري

دا څلور دي نواجذ اي ((همنوا))

(د يادونې وړ بولم چې پورتنی نظم د بناغلي عبدالاحد

((همنوا)) صاحب نظم دي، چې دلته مې د کتاب د نظم د ژباړې پر

ځاي همدا پښتو نظم چې دواړه يو مطلب افاده کوي، راوړ.

^١ د عقل غابونه (ژباړن)

ژباړونکي)

د انځورونو په برخه کې د غاښونو د ښوونې انځور ته دقت وکړئ. اتم مخرج: حافة السان، يعنې د ژبې طرف او اړخ، کله چې د ژبې اړخ د پاسنۍ ژامې د اضراس له پنځو غاښونو (ښي لوري يا کيڼ لوري) سره ولږېږي د ((ض)) توري اداء کېږي، البته له کيڼ لوري نه يې ادا کول آسان دي او له دواړو لوريو نه هم مهال يې ادا کول هم صحيح خو ډير گران دي، دا توري د ((حافي)) يا ((ضوسي)) په نوم نوموي^۱، د دې توري په تلفظ کې زيات خلک خطا کېږي، ځکه نو له باتجربه قاري څخه يې تمرين ضرور دی. دا توري د ډک يا تش دال يا لکه د دال غوندې تلفظ کول، لکه څرنګه چې په دې ورځو کې زيات خلک پرې عادت دي قطعاً غلط دی. همدارنګه خالصه ((ظاء)) ويل هم غلط دی، که چيرې د ((ضاد)) توري له خپل مخرج نه په صحيح ډول د ټولو صفاتو په رعايت سره داسې تلفظ شي چې غږ په نرم ډول جريان ومومي، دلته نو د ((ظاء)) له توري سره زيات ورته والی او مشابهت پيدا کوي؛ اما له ((د)) سره قطعاً مشابهت نلري، د تجويد او قرائت د علم په کتابونو کې همداسې راغلي دي.

^۱ ځکه د دې توري په تلفظ کې د ژبې اړخ (حافه) او د اضراس غاښونه دخالت لري. (ب)

نهم مخرج: د لام د توري مخرج دی، کله چې د ژبې د مخکینۍ برخې اړخ د ژبې له څوکې (سر) سره یو ځای د پاسنۍ ژامې د ثنایا، رباعي، ناب او ضاحک له وورۍ^۱ (تالو خواته په میلان سره) سره ولږېږي، دا توري تلفظ کېږي، که د بني له لوري وي یا د کین له لوري، البته له بني لوري نه آسان دی، او له دواړو لوریو نه هم مهال هم ادا کېږي.

لسم مخرج: د ((ن)) د توري مخرج دی چې لکه د لام د توري مخرج غوندې دی، خو په دې توپیر چې دلته د ضاحک غاښ کوم دخالت نلري.

یوولسم مخرج: د ((راء)) د توري مخرج دی چې د ((ن)) مخرج ته څېرمه واقع دی^۲، ولې د دې په تلفظ کې د ژبې شا هم دخالت لري. دا درې توري (ل، ن، ر) د طرفي او ذلعي په نومونو یادېږي.^۳

دوولسم مخرج: د ((ط، د، ت)) د توريو مخرج دی چې د ژبې د څوکې او ثنایای علیا د بیخ له لږېدو څخه تلفظ کېږي، په دې توپیر چې د ((طاء)) توري د ((استعلاء)) د صفت په سبب ډک او

^۱ وورۍ یا لکه هغه کلکه غوښه ده چې غاښونه یې ټینګ ساتلي دي. (ب)

^۲ یعنې د ((ن)) له مخرج نه لږ شاته واقع دی، او د ژبې د سر لږ شا طرف ته مایل او د ثنایای علیا د وورۍ له تماس څخه تلفظ کېږي.

^۳ ځینو د (ل، ن، ر) توري لوي پېژندلي، ولې چې لږه (وورۍ) د دوی په تلفظ کې دخالت لري او د (ظ، ذ، ث) توري یې طرفي او ذلعي (ذلق ته منسوب دی، یعنې د ژبې د سر تيزي) نومولي دي. (ب)

حجمي ادا کپري، دا درې توري په ((نطعي^١)) سره يادېږي.
 ديارلسم مخرج: د ((ظ، ذ، ث)) د توريو مخرج دی، چې د ژبې
 د څوکې او ثنایای علیا د سرونو (د ثنایاو تیره او تیز سرونه) د
 لږېدو څخه تلفظ کپري، په دې توپیر چې د ((ظاء)) توری غلیظ او
 ډک ادا کپري. دا درې توري ((لثوي)) نوموي.

خوارلسم مخرج: د ((ص، ز، س)) د توريو مخرج دی، چې د
 ژبې د سر او د ثنایای سفلی د ژۍ گانو او له ثنایای علیا سره له لږ
 اتصال سره تلفظ کپري، دا درې توري د ((صفیر)) یا ((آسلي^٢)) په
 نومونو يادېږي.

پنځلسم مخرج: د ((ف)) مخرج دی، کله چې د ثنایای علیا د
 غابونو سرونه د لاندینۍ شونډې له وسط سره ولږېږي، دا توری
 تلفظ کپري.

شپاړسم مخرج: دواړه شونډې دي، له دې ځای نه لاندې توري
 تلفظ کپري: ((باء، میم، غیر مدي واو^٣)) یعنې متحرک او د لین واو،
 په دې توپیر چې د ((ب)) توری د شونډو له لندو برخو (داخلي

^١ نطع د خولې د سقف (تالو) د ماتوالي او ناهمواریو په معنا ده. (ب)

^٢ ((اسلة اللسان)) ته منسوب دی، یعنې: د ژبې سر.

^٣ ځینې په دې عقیده دي چې دا مخرج غیر مدي واو پورې اختصاص نلري، بلکې د واو مخرج په
 مطلق ډول دی هاغسې چې په نوې آوا پېژندنه کې ویل کېږي. (ب)

- جمال القرآن - (۲۸) -

برخو) له یوځای کېدو څخه تلفظ کېږي او په همدې سبب هغه ته ((بحري)) وایي، ((م)) د شونډو له وچو برخو (خارجي برخو) د یو ځای کېدو څخه ادا کېږي په همدې دلیل هغه ته ((بري)) وایي، او د ((و)) توری د دواړو شونډو له نیمګړي یوځای والي (اتصال) څخه ادا کېږي. دا درې توري د ((شفوي)) په نوم یادېږي.^۱

اوولسم مخرج: د غني مخرج دی چې له خیشوم (د پوزې آخري فضا) څخه عبارت دی. د غني مفصل احکام به په اتم او نهم لوست کې راشي.

نوبت: د توريو د مخرجونو د پیدا کولو لپاره لمړی توری ساکن او بیا یې مفتوح همزه په سر کې راولو، هر ځای چې غږ پای ته ورسېد نوموړی ځای د هماغه توري مخرج دی. لکه: اَب، اَم

^۱ په دې دلیل چې شونډې د هغوی په تلفظ کې دخالت لري، شفه د شونډې په معنا ده. د ((ف)) توری هم د شفوي توريو له جملې څخه دی. (ب)

پوښتنې

- ۱- د غاښونو نومونه په ترتیب سره بیان کړئ.
- ۲- د ((لثوي)) توریو د تلفظ ځای بیان کړئ.
- ۳- آیا ذلعي توري له یو مخرج څخه تلفظ کېږي، له کوم مخرج څخه؟
- ۴- نطعي توري له کوم مخرج نه تلفظ کېږي؟
- ۵- د لاندې توریو د تلفظ ځای له مثال سره بیان کړئ: (ف-م-س-ظ-ب-ث)
- ۶- د لام او نون د توریو د تلفظ توپیر له مثال سره بیان کړئ.
- ۷- د ((ب، م، و)) د تلفظ په طریقه کې کوم توپیر شتون لري؟
- ۸- غنه له کوم غږیز غږي (صوتي اندام) څخه تولیدېږي؟
- ۹- د توریو مخارج په کومه طریقه پیدا کولی شو؟

تمرین

(الف) په لاندې آیتونو کې نطعي او ذلعي توري په ډاګه کړئ او د هغوی صحیح تلفظ تمرین کړئ:

۱- وَأَمَّا الْقَاسِطُونَ فَكَانُوا لِجَهَنَّمَ حَطَبًا

۲- قُلْ إِنِّي لَنْ تُجِيرَنِي مِنَ اللَّهِ أَحَدٌ

۳- وَلَنْ أَجِدَ مِنْ دُونِهِ مُلْتَحَدًا

(ب) د ((ض)) د توري صحیح تلفظ په لاندې کلمو کې تمرین کړئ: (ضَلَّ رِضْوَانُ اللَّهِ أَرْضَنَا فَضْلَهُ)

حفظ كرى:

سورة الجن ١١ - ٢٠ آيتونه

بِسْمِ اللَّهِ الرَّحْمَنِ الرَّحِيمِ

وَأَنَا مِنَ الصَّالِحِينَ وَمِنَّا دُونَ ذَلِكَ كُنَّا طَرَائِقَ قِدَدًا ﴿١﴾ وَأَنَا
ظَنُّنَا أَنْ لَنْ نُعْجِزَ اللَّهَ فِي الْأَرْضِ وَلَنْ نُعْجِزَهُ هَرَبًا ﴿٢﴾ وَأَنَا
لَمَّا سَمِعْنَا الْمَهْدَىٰ ءَامَنَّا بِهِ ؕ فَمَنْ يُؤْمِنُ بِرَبِّهِ فَلَا يَخَافُ
مَخْسًا وَلَا رَهَقًا ﴿٣﴾ وَأَنَا مِنَ الْمُسْلِمِينَ وَمِنَّا الْقَاسِطُونَ
فَمَنْ أَسْلَمَ فَأُولَٰئِكَ تَحَرَّوْا رَشَدًا ﴿٤﴾ وَأَمَّا الْقَاسِطُونَ فَكَانُوا
لِجَهَنَّمَ حَطَبًا ﴿٥﴾ وَأَلَوْ اسْتَقَمُوا عَلَى الطَّرِيقَةِ لَأَسْقَيْنَهُمْ
مَاءً غَدَقًا ﴿٦﴾ لِنَفْتِنَهُمْ فِيهِ ؕ وَمَنْ يُعْرِضْ عَنْ ذِكْرِ رَبِّهِ يَسْلُكْهُ
عَذَابًا صَعَدًا ﴿٧﴾ وَأَنَّ الْمَسْجِدَ لِلَّهِ فَلَا تَدْعُوا مَعَ اللَّهِ أَحَدًا
﴿٨﴾ وَأَنَّهُ لَمَّا قَامَ عَبْدُ اللَّهِ يَدْعُوهُ كَادُوا يَكُونُونَ عَلَيْهِ لِبَدًا
﴿٩﴾ قُلْ إِنَّمَا أَدْعُوا رَبِّي وَلَا أُشْرِكُ بِهِ أَحَدًا ﴿١٠﴾

خلورم لوست

د توريو صفات

د توريو د ادا کولو څرنگوالي او کيفيت ته ((صفت)) وايي او په دوه ډوله دی:

لمړی ډول: هغه ډول صفات دي چې په نه رعايت کولو سره د توري وجود او شتون له منځه ځي، دا ډول صفات د ((ذاتيه، لازمه، ممیزه او مقومه)) په نومونو يادېږي.

دویم ډول: هاغه صفات دي چې په نه رعايت کولو سره توری له منځه نه ځي خو ښکلا يې نه پاتې کېږي، دا ډول صفات د ((محسنه، مزينه، محليه او عارضه)) په نومونو يادېږي.

لمړی ډول صفات ټول اوولس دي (چې لس يې يو له بل سره متضاد او پاتې اوه يې هېڅ ډول تضاد يو له بل سره نلري).
متضاد صفات عبارت دي له:

۱- همس: کوم توري چې دا صفت لري د ((مهموسه)) په نامه يادېږي، د ((همس)) له صفت نه موخه دا ده چې د دې توريو د تلفظ پر مهال غږ په مخرج کې دومره کمزوری او ضعیف کېږي

چې د ساه او نفس جاري درلودل ممکن وي او په غږ کې يو ډول ټيټوالی شتون لري، مهموسه توري لس دي چې ټولګه يې ((فَحَثَّه شَخْصٌ سَكَّتْ^١)) دی.

٢- جهر: د ((جهر)) د صفت معنا دا ده چې دا توري پياوړي او ښکاره تلفظ شي، داسې چې د ساه جريان پرېک شي او په غږ کې يو ډول قوت او لوړوالی شتون ولري، له مهموسه توريو نه پرته نور ټول پاتې (١٨ توري) مجهوره توري دي، او د ((همس)) او ((جهر)) صفات يو د بل ضد دي، کوم توري چې په هغو کې د ((جهر)) صفت پيدا شي د ((مجهوره)) په نوم يادېږي.

٣- شدت: کوم توري چې د ((شدت)) د صفت لرونکي دي، ((شدیده)) نومېږي. له دې صفت نه مطلب دا دی چې د دې توريو د تلفظ پر مهال غږ د دوی په مخرج کې په داسې قوت سره بند (حبس) شي چې د غږ جريان پرېک کړي، او په آواز کې يو ډول تندي او سختي شتون ولري. ((شدیده)) توري اته دي چې د ((أَجْدُكُ قَطْبَتْ)) په جمله کې راټول شوي دي.^٢

٤- رخوت: د ((رخوة)) د صفت مطلب دا دی چې د دې توريو

^١ په غوسه يې ګر هغه چا چې غلی شو.

^٢ زه تا مومم چې مخ دې تريو کړی.

د تلفظ پر مهال، غږ د دوی په مخرج کې په داسې سستوالي او کمزوری سره ځای نیسي چې د غږ جریان ادامه پیدا کړي او په هغه کې یو ډول نرمي وي. کوم توري چې دا صفت لري د ((رخوة)) توريو په نوم یادېږي، ((شدت)) او ((رخوت)) هم لکه د ((همس)) او جهر)) غوندي یو د بل ضد دي.

د ((شدت)) او ((رخوت)) د صفاتو ترمنځ د ((توسط)) په نوم یو بل صفت هم شتون لري او کوم توري چې دا صفت لري د ((متوسطه او بینه)) په نومونو یادېږي. د ((توسط)) د صفت معنا دا ده چې نه پکې غږ په بشپړ ډول غوڅ شي او نه په پوره توګه جاري پاتې شي.^۱ دا توري پنځه دي چې د ((لن عمر^۲)) په جمله کې راټول شوي دي.

د تجوید د علم علماوو، د ((توسط)) صفت د ځانته صفت په توګه نه دی ګڼلی، ځکه په هغه کې لږ څه شدت او څه اندازه رخوت موجود دی، په دې اساس له دوی دواړو څخه بېل ندی. د ((شدیده)) او ((متوسطه)) توريو نه پرته نور پاتې ((۱۵ توري)) د ((رخوه)) توريو په نوم یادېږي.

دلته دا پوښتنه راپیدا کېږي چې ولې د ((تا او کاف)) توري د

^۱ حقیقة التجوید

^۲ آرام او نرم اوسه ای عمره.

((مهموسه)) توريو په ډله کې شمېرل شوي، په داسې حال کې چې په دوی کې غږ بندېږي چې په همدې دليل سره په ((شديده)) توريو کې هم شمېرل شوي دي؟

ځواب دا دی چې په دې دوو توريو کې د ((همس)) صفت کمزوری او د ((شدت)) صفت پیاوړی دی، چې د ((شدت)) د قوت له امله غږ بندېږي؛ اما د ((همس)) په لږ اندازه شتون سره، نفس له قطع کېدو نه وروسته یو څه اندازه جریان پیدا کوي، خو د نفس د جریان په باره کې باید احتیاط وشي چې غږ جریان ونه مومي، ځکه که غږ جریان پیدا کړ نو دا دوه توري بیا د ((شدت)) له صفت څخه وتلي په ((رخوت)) باندې بدلېږي، همدارنګه په دوی کې د ((هائ)) د توري غږ پیدا کېږي چې سم ندی.

۵- استعلا: هاغه توري چې د دې صفت لرونکي دي، ((مستعليه)) نومېږي، معنا یې دا چې د دې توريو د تلفظ پر مهال د ژبې رېښه او وروستی برخه تالو لوري ته پورته کېږي، چې له همدې امله دا توري ډک او باحجمه اداء کېږي. ((مستعليه)) توري اوه دي چې د ((خَصَّ، ضَغْطِ قُطْ^۱)) په جمله کې یوځای شوي دي.

۶- استفال: کوم توري چې دا صفت ولري د ((مستفله)) په نوم

^۱ په تنګه کوډله کې د تودوخې پر مهال واوسېږه، خص د کوډلې او وړې کوتې په مانا، ضغط د تنګ په مانا، قط له قبط څخه د امر صیغه ده چې په گرمۍ کې د استوګنې په مانا ده.

يادپري، په دې وضاحت چې د دې توريو د تلفظ پر مهال د ژبې ريښه تالو لوري ته نه پورته کېږي، له همدې امله دا توري باريک او تش تلفظ کېږي، له ((مستعليه)) توريو نه پرته نور پاتې (٢١ توري) ټول ((مستفله)) توري دي. د ((استعلا)) او ((استفال)) دوه صفتونه يو د بل ضد دي.

٧- اطلاق: د دې صفت لرونکي توري د ((مطبقه)) په نوم يادېږي، له دې صفت نه هدف دا دی چې د دې توريو د تلفظ پر مهال د ژبې وسط او منځنۍ برخه له تالو سره (تقريباً) نښلي (او يو ډول غږ نيونه رامنځته کېږي) دا توري څلور دي چې له ((ص، ض، ط، ظ)) څخه عبارت دي.

٨- انفتاح: د دې صفت لرونکي توري د ((منفتحه)) په نوم يادېږي، د دې توريو د تلفظ پر مهال د ژبې منځنۍ برخه له تالو سره نه لږېږي، بلکې له تالو نه جدا پاتې کېږي (داسې چې غږ په آزاد ډول بيرون وځي) البته که د ژبې بيخ له تالو سره ونښلي لکه د ((قاف)) د تلفظ پر مهال او يا ونښلي.^١ د ((مطبقه)) توريو نه پرته نور پاتې (٢٤ توري) ټول ((منفتحه)) توري دي. دا دوه صفتونه هم يو د بل ضد دي.

٩- اذلاق: کومو توريو کي چي دا صفت وموندل شي د ((مذلقه)) په نوم يادېږي، د دې صفت معنا دا ده چي دا توري د ژبي له اړخ او شونډو نه په ډيره آساني او سپکوالي سره تلفظ کېږي، ((مذلقه)) توري شپږ دي چي د ((فَرَمِنْ لُبِّ)) په جمله کي را ټول شوي دي. دا توري په دوه ډوله دي، لمړی ډول يې چي ((شفويه)) دي (م، ب، ف) د شونډو له سرونو څخه ادا کېږي (د شفويه مطلب په شپاړسم مخرج کي بيان شو) دويم ډول يې چي شفويه ندي (ر، ن، ل) د ژبي له ځنډې نه ادا کېږي.^٢

١٠- اصمات: کوم توري چي دا صفت لري د ((مصمته)) په نوم يادېږي، د دې صفت مطلب دا دی چي دا توري له خپل مخرج نه په سختۍ او دروندوالي سره تلفظ کېږي نه په آساني او سپکوالي سره،^٣ د ((مذلقه)) توريو نه پرته نور پاتي (٢٢ توري) ټول ((مصمته)) دي او د ((اذلاق)) او ((اصمات)) صفتونه يو د بل ضد دي. کوم لس صفتونه چي اوس بيان شول د ((متضاد صفتونه)) په نوم يادېږي ځکه چي يو د بل ضد دي.

^١ له عقل نه والوت.

^٢ درة الفريد للشيخ الدهلوي

^٣ مطلب دا دی چي دا توري د ((ذلقيه)) توريو په نسبت چي د ((مصمته)) توريو ضد دي درانه دي،

نه په مطلق ډول. کذا في نوادر الاصول

ه پوښتنې

- ۱- د توريو صفات په څو ډوله دي؟
- ۲- د ((همس)) او ((جهر)) صفات څه معنا لري؟ او کوم توري چې دا صفت لري بيان يې کړئ.
- ۳- ((شديده)) توري کوم دي؟
- ۴- د ((توسط)) صفت څه معنا لري؟ او مربوطه توري يې کوم دي؟
- ۵- د ((تاء)) او ((کاف)) دوه توري له مهموسه توريو څخه دي که له مجهوره څخه؟
- ۶- د ((استعلاء)) صفت او د دې ضد واضح بيان کړئ.
- ۷- د ((اطباق)) صفت کومو توريو پورې ځانگړی دی؟
- ۸- ((اذلاق)) څه ډول صفت دی او د دې ضد څه دی؟

تمرین

الف) په لاندې آیتونو کې د هغو توریو چې لاندې ترې کرښه کښ شوي ځانګړي صفات بیان کړئ، او آیتونه په ترتیل سره تلاوت کړئ.

۱- رَبِّ وَالْقَلَمِ وَمَا يَسْطُرُونَ

۲- وَإِنَّ لَكَ لَأَجْرًا غَيْرَ مَمْنُونٍ

۳- إِنَّ بَطْشَ رَبِّكَ لَشَدِيدٌ

ب) په لاندې آیتونو کې د ((همس))، ((استعلا)) او ((اذلاق)) صفاتو لرونکي توري په نښه کړئ:

۱- يَوْمَ يُكْشَفُ عَنْ سَاقٍ وَيُدْعَوْنَ إِلَى السُّجُودِ فَلَا

يَسْتَطِيعُونَ

۲- فَأَصْبَرَ لِحُكْمِ رَبِّكَ وَلَا تَكُنْ كَصَاحِبِ الْحُوتِ

۳- وَمَا هُوَ إِلَّا ذِكْرٌ لِلْعَالَمِينَ

حفظ كرى

سورة الجن (٢١) - (٢٨) آيتونه

بِسْمِ اللَّهِ الرَّحْمَنِ الرَّحِيمِ

قُلْ إِنِّي لَا أَمْلِكُ لَكُمْ ضَرًّا وَلَا رَشَدًا ﴿١﴾ قُلْ إِنِّي لَنْ يُجِيرَنِي
مِنْ اللَّهِ أَحَدٌ وَلَنْ أَجِدَ مِنْ دُونِهِ مُلْتَحَدًا ﴿٢﴾ إِلَّا بَلَاغًا مِّنَ
اللَّهِ وَرِسَالَتِي^٤ وَمَنْ يَعْصِ اللَّهَ وَرَسُولَهُ فَإِنَّ لَهُ نَارَ جَهَنَّمَ
خَالِدِينَ فِيهَا أَبَدًا ﴿٣﴾ حَتَّىٰ إِذَا رَأَوْا مَا يُوعَدُونَ
فَسَيَعْلَمُونَ مَنْ أَضَعَفُ نَاصِرًا وَأَقَلُّ عَدَدًا ﴿٤﴾ قُلْ إِنْ
أَدْرَيْتَ أَقْرَبُ مَا تُوعَدُونَ أَمْ يَجْعَلُ لَهُ رَبِّي أَمَدًا ﴿٥﴾
عَلِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا ﴿٦﴾ إِلَّا مَنِ
ارْتَضَىٰ مِنْ رَسُولٍ فَإِنَّهُ يَسْلُكُ مِنْ بَيْنِ يَدَيْهِ وَمِنْ خَلْفِهِ
رَصَدًا ﴿٧﴾ لِيَعْلَمَ أَنْ قَدْ أَبْلَغُوا رِسَالَاتِ رَبِّهِمْ وَأَحَاطَ بِمَا
لَدَيْهِمْ وَأَحْصَىٰ كُلَّ شَيْءٍ عَدَدًا ﴿٨﴾

پنجم لوت

غير متضاد صفتونه

متضاد صفتونه ټولو توريو ته شامل دي او هېڅ توري له متضاد صفتونو څخه خارج نه دي، بلکې په هر توري باندې حتماً يو متضاد صفت صدق کوي؛ اما غير متضاد صفتونه يوازې په ځينو توريو کې شتون لري او په ځينو نورو کې نشته. غير متضاد صفتونه په لاندې ډول دي

١- صفيړ د ((صفيړ)) د صفت معنا دا ده چې د دې توريو د تلفظ پر مهال د شکلي د غږ غوندې يو ډول آواز اورېدل کېږي، چې له دې سببه هغوی ته ((صفيړيه)) وايي، دا ډول توري عبارت دي له: ((ص، ز، س)).

٢- قلقله: له دې صفت نه مطلب دا دی چې د سکون په حالت کې د هغو د تلفظ پر مهال په مخرج کې يو ډول خوځښت را پيدا کېږي. د قلقلې توري پنځه دي چې مجموعه يې ((قطب جد^١)) ده.

٣- لين کوم توري چې دا صفت لري د ((لين)) توريو په نوم

^١ غټ گرځنی (لوی مدار)

يادپري، د ((لين)) له صفت نه مطلب دا دی چې دا توري له خپل
مخرج نه په داسې نرمۍ سره اداء شي چې که څوک مد کول پرې
وغواړي نو ويې کولای شي، د لين توري دوه دي چې عبارت دي
له: ساکن ((واو)) او ساکنه ((ياء)) چې ماقبل يې مفتوح وي، لکه:
((خوف)) او ((صيف)).

٤- انحراف: د دې صفت لرونکي توري د ((منحرفه)) په نوم
يادېږي، دا توري دوه دي چې عبارت دي له ((لام)) او ((راء))
څخه، د دې صفت معنا دا ده چې د دې دوو توريو مخرج د گاونډ
توريو مخرجونو ته انحراف مومي، په دې ډول چې د ((لام)) د
تلفظ پر مهال د ژبې څنګ ته او د ((راء)) د تلفظ پر مهال لږ د ژبې
شاه طرف ته او لږ د ((لام)) ځای خواته ميلان کوي.^١ چې دې
حالت ته ((انحراف)) وايي.

٥- تکرير: دا صفت يوازې د ((راء)) په توري کې ليدل کېږي،
مطلب يې دا دی چې د دې توري د تلفظ پر مهال په ژبه کې يو
ډول لړزه پيدا کېږي، چې په همدې سبب په آواز کې يو ډول
تکرار ته ورته والی منځته راځي، موخه دا نده چې په هغه کې دې
تکرار ښکاره کړی شي، بلکې د امکان تر بريده دې ځان ترې

^١ درة الفريد (په تلخيص سره)

وساتل شي که څه هم مشدده وي، ځکه په دې حالت کې هم يو توري دی زیات نه دي.^۱

۶- تفشي: دا صفت د ((ش)) توري پورې ځانګړی دی، مطلب یې دا دی چې د دې توري د تلفظ پر مهال غږ په خوله کې خپرېږي (تیتیري).^۲

۷- استطاله: دا صفت د ((ض)) توري پورې ځانګړی دی، له دې صفت نه مطلب دا دی چې د دې توري د تلفظ پر مهال د مخرج له پیل نه تر پایه، یعنې د ژبې د اړخ له شروع نه تر آخر پورې په غږ کې اوږدوالی پیدا کېږي، یعنې لکه څرنګه چې د توري مخرج اوږد دی، نو په ټول مخرج کې د غږ د جریان له امله غږ (اواز) هم اوږدېږي.^۳

۱- فائده: دلته دا پوښتنه رامنځته کېږي چې مخکې خو وویل شول چې غیر متضاد صفتونه ټولو توریو ته شامل ندي، په داسې حال کې چې که چیرې نوموړي اوه غیر متضاد صفتونه په کومو توریو کې شامل نه وي، نو د دوی ضد به په دې توریو کې شتون ولري، د مثال په ډول: د ((ض)) په توري کې د ((استطالت)) صفت

^۱ پورتنی ماخذ

^۲ درة الفرید

^۳ جهد المقل

شته او په پاتې توريو کې د دې ضد، يعنې د استطالت نشتوالی شته؛ ځکه نو دا دوه ضدونه ((استطالت او عدم استطالت)) يو ځای ټولو توريو ته (لکه د متضاد صفتونو غوندې) شامل شول، نو د متضادو او غير متضادو صفتونو توپير څه دی؟^۱

ځواب: خبره صحيح ده، خو په متضاد صفتونو کې د هر صفت ضد هم ځانته نوم درلود او په هر توري باندې يوله دې دوو صفتونو (صفت يا يې ضد) څخه حتماً صادق راتللو، ولې دلته څرنگه چې د صفت ضد کوم نوم نلري، نو صادقيدل يې هم اعتبار نه لري، نو دا شو د دې دوو ډولونو صفتونو توپير.

۲- فائده: تنها د توريو د مخرجونو او صفاتو په لوستلو او مطالعه کولو سره په خپل تلفظ او قرائت باندې بايد باور ونشي، بلکې پکار ده چې دا مطالب د تجويد له استاد څخه زده شي، خو ترڅو چې داسې موقع او فرصت لاسته راځي له دېنه چې بيخي بې خبره او ناپوه پاتې شي، ښه او غوره ده چې د تجويد له کتابونو څخه گټه پورته کړي شي.

۳- فائده: د څلورم لوست په پيل کې، د ((لازمه او ذاتيه)) صفت په پيژندگلوی کې مو وويل چې که دا ډول صفت مراعات نشي د

^۱ (ځکه چې غير متضاد صفتونو هم ضد پيدا کړ؟ او دا هم ټولو توريو ته شامل شول، نو ولې د متضاد صفتونو تر عنوان لاندې رانغلل؟) (ژباړن)

توري شتون هم نه پاتې کېږي. بايد پوه شو چې د توري نه پاتې کېدل په څو ډوله دي، لمړی دا چې په بل توري بدل شي، دويم دا چې توري په خپل حال پاتې کېږي مگر په هغه کې څه اندازه کمی او نقصان پيدا کېږي، دريم دا چې توري د عربي توريو په شکل نه پاتې کېږي او د (له ځان نه جوړ شوي) توري په بڼه اوږي. همدارنگه که توري له خپل مخرج نه په صحيح ډول اداء نشي همدا ستونزه پېښېږي، چې کله به يو توری په بل توري بدلېږي، او کله به په هغه کې نقصان رامنځته کېږي او کله به هم له خپل طبعي حالت نه وځي او په ساختګي توري به بدلېږي؛ له هغه ځايه چې د داسې غلطيو په سبب ډيري وختونه لمونځ فاسدېږي، نو کوم وخت چې داسې غلطۍ صورت وموند بايد چې اړونده مسئله له علماوو او د فن له متخصصانو څخه وپوښتله شي. همدارنگه هغه سهوې چې د حرکاتو (فتحه، کسره) په بدلون يا د توريو په کمولو او ډيرولو کې رامنځته کېږي (چې په لومړي لوست کې يې نمونې تيرې شوې) همدا حکم لري، چې له علماوو او د تجويد د علم له استادانو څخه وپوښتل شي.

٤- فائده: د تجويد د علم اساسي موخه له هغو خطاوو څخه ځان

ساتنه ده کومې چې د توريو په مخرجونو کې د نقصان او د توريو د لازمي او ذاتي صفاتو په نه رعايت کولو سره منځته راځي، له

همدې امله د مخرجونو او صفاتو بيان له ټولو قواعدو څخه مقدم او مخکې شوی. دا دی اوس به هغو احکامو ته مخه کړو چې محسنه صفتونو پورې اړه لري، دا احکام په دوهمه درجه کې قرار لري، ځکه چې د دې احکامو په رعایت کولو سره غېر بنکلی او جذاب کېږي او خلک غېر ته زیات پام کوي، او څرنگه چې مخرجونه او لازمي صفات د غېر په بنکلا کې کوم دخالت نلري نو لږ د پام وړ ګرځي.

۵- فائده: لکه څرنگه چې د تجوید د علم په زده کولو کې لټي او سستي کول یو ډول بیباکي ده، دا هم یوه بې ادبي ده چې یو څوک د څو قاعدو په یادولو سره ځان په دې فن کې بشپړ وانګیږي او نور خلک سپک او د دوی لمنځونه فاسد وګڼي، یا اصلاً چا پسې لمونځ ونکړي، محققینو علماوو د د عامو مسلمانانو په ګڼه ګاریدو او د دوی د لمونځونو په نه صحیح کیدو باندې فتوا نده ورکړې، په دې امر کې د اعتدال د حد ټاکل د هغو علماوو کار دی چې د قرائت په ضروري ګڼلو برسېره فقهي او حدیث ته هم پام لري. د دې مسئلې د تحقیق لپاره د لومړي لوست د تجوید د اهمیت مبحث ته وګرځئ.

پوښتنې

- ۱- د ((صفير)) توري کوم دي؟
- ۲- ((قلقله)) کوم صفت ته ويل کېږي؟
- ۳- د ((لين)) صفت څه معنا لري؟
- ۴- که د ((راء)) توري مشدد وي آيا د ((تکرير)) صفت په هغه کې ښکاره کېږي؟ ولې؟
- ۵- د غير متضاد صفتونو څخه هاغه صفت چې د ((ش)) توري پورې ځانگړی دی، څه نومېږي؟
- ۶- متضاد او غير متضاد صفتونه څه توپير لري؟
- ۷- د تجويد د علم اساسي موخه څه ده؟

تمرین

الف) په لاندې توريو کې د غیر متضاد صفتونو څخه کوم
صفات شته؟

(ص، ج، ل، ر، ش، ض، ق)

ب) په لاندې آیتونو کې هاغه توري چې د «صفر، قلقلي،
استطالت» صفتونو لرونکي دي، وپېژنئ.

۱- سَأَلَ سَائِلٌ بِعَذَابٍ وَاقِعٍ

۲- وَمَنْ فِي الْأَرْضِ جَمِيعًا ثُمَّ يُنْجِيهِ

۳- وَلَا يَسْأَلُ حَمِيمٌ حَمِيمًا

حفظ كرى:

سورة المزمل (١ - ١٦) آيتونه

بِسْمِ اللَّهِ الرَّحْمَنِ الرَّحِيمِ

يَأَيُّهَا الْمُزْمَلُ ﴿١﴾ قُمْ أَلَيْلَ إِلَّا قَلِيلًا ﴿٢﴾ نِصْفَهُ أَوْ أَنْقُصْ مِنْهُ
قَلِيلًا ﴿٣﴾ أَوْ زِدْ عَلَيْهِ وَرَتِّلِ الْقُرْآنَ تَرْتِيلًا ﴿٤﴾ إِنَّا سَنُلْقِي
عَلَيْكَ قَوْلًا ثَقِيلًا ﴿٥﴾ إِنَّ نَاشِئَةَ اللَّيْلِ هِيَ أَشَدُّ وَطْأً وَأَقْوَمُ
قِيلًا ﴿٦﴾ إِنَّ لَكَ فِي النَّهَارِ سَبْحًا طَوِيلًا ﴿٧﴾ وَادْكُرْ اسْمَ رَبِّكَ
وَتَبَتَّلْ إِلَيْهِ تَبْتِيلًا ﴿٨﴾ رَبُّ الْمَشْرِقِ وَالْمَغْرِبِ لَا إِلَهَ إِلَّا هُوَ
فَاتَّخِذْهُ وَكِيلًا ﴿٩﴾ وَأَصْبِرْ عَلَىٰ مَا يَقُولُونَ وَاهْجُرْهُمْ هَجْرًا
جَمِيلًا ﴿١٠﴾ وَذَرْنِي وَالْمُكَذِّبِينَ أُولِيَ النَّعْمَةِ وَمَهِّلْهُمْ قَلِيلًا ﴿١١﴾ إِنَّ
لَدَيْنَا أَنْكَالًا وَحِمِيمًا ﴿١٢﴾ وَطَعَامًا ذَا غُصَّةٍ وَعَذَابًا أَلِيمًا ﴿١٣﴾
يَوْمَ تَرْجُفُ الْأَرْضُ وَالْجِبَالُ وَكَانَتِ الْجِبَالُ كَثِيبًا مَّهِيلًا ﴿١٤﴾ إِنَّا
أَرْسَلْنَا إِلَيْكُمْ رَسُولًا شَهِيدًا عَلَيْكُمْ كَمَا أَرْسَلْنَا إِلَىٰ فِرْعَوْنَ
رَسُولًا ﴿١٥﴾ فَعَصَىٰ فِرْعَوْنُ الرَّسُولَ فَأَخَذْنَاهُ أَخْذًا وَبِيلًا ﴿١٦﴾

شپږم لوست

محسنه او محلیه (عارضی) صفات

باید پوه شئ چې محسنه (بنکلا بښونکي) صفتونه په ټولو توریو کې نه لیدل کېږي، یوازې اته توري دي چې په مختلفو حالاتو کې، رنګارنګ صفتونه په هغوی کې رعایت کېږي^۱، نوموړي اته توري عبارت دي له: ۱- ((ل)) ۲- ((ر)) ۳- ساکن او مشدد ((م)) ۴- ساکن او مشدد ((ن))، (د تنوین نون هم په ساکن نون کې داخل دی، ځکه که څه هم په رسم الخط کې نون شتون نه لري ولې په لوستلو کې تلفظ کېږي، لکه ((ب)) چې په لوستلو کې ((بَن)) ویل کېږي. ۵- ((الف)) چې ماقبل یې همیشة مفتوح دی. ۶- ساکن ((و)) چې کله یې ماقبل پېښ او یا زور ولري. ۷- ساکنه ((ی)) کله چې مخکې ترېنه زیر او یا زور وي (په دوهم لوست کې لومړي مخرج ته مراجعه وکړئ). ۸- ((همزه)) (د همزه حقیقت په لومړي مخرج کې بیان شو).

د دې اته ګونو توریو ځیني صفتونه د استاد د قرائت په ترڅ کې

^۱ د دې اتو توریو مجموعه عبارت ده له: ((آویر ملان)) (زینة الفرقان)

اداء کپري او د هغوی د بیان لپاره اړتیا نشته، لکه په ځینو مواردو کې د الف، واو، یاء او همزه ثابت پاتې کیدل او په ځینو نورو کې یې حذفیدل، دلته یوازې هغه صفتونه بیانېږي چې د استاد د قرائت په وسیله ذهن ته نه رسېږي، لکه د توریو ډک او تش لوستل، د غنې ځایونه، مد او داسې نور. اوس به د دې اتو توریو احکام بیل بیل بیان کړو.

د لام احکام

کله چې د ((الله)) په کلمه کې د ((لام)) توري نه مخکې توری د پېښ او زور حرکت ولري نو باحجمه او ډک لوستل کېږي لکه: ((أَرَادَ اللهُ، رَفَعَهُ اللهُ)) او دې ډک لوستلو ته ((تفخيم)) وايي؛ او کله چې ماقبل توری یې زیر ولري نو باریک لوستل کېږي، لکه: ((بِسْمِ اللهِ)) او دې باریک او تش لوستلو ته ((ترقیق)) وايي، د ((الله)) د لفظ نه پرته نور په عموم ډول د ((لام)) توری تش او باریک لوستل کېږي، لکه: ((مَآوَلَهُمْ، کُلَّهُ)).

یادوونه: د ((اللَّهُمَّ)) په لفظ کې هم پورتنی قانون اجرا کېږي، ځکه چې په سر کې یې د ((الله)) لفظ موجود دی.

پوښتنې

- ۱- محسنه صفات کومو توريو پورې اړه لري؟
- ۲- د ((الله)) په لفظ کې د لام توری څه وخت په تفخيم سره لوستل کېږي؟
- ۳- څه وخت د ((الله)) د لفظ لام په ترقيق سره لوستل کېږي؟
- ۴- په عمومي ډول د لام توری (د الله د لفظ د لام نه پرته) څه حکم لري؟
- ۵- د ((اللهم)) په کلمه کې لام څه حکم لري؟

تمرین

الف) په لاندې آیتونو کې د لام د تفخیم یا ترقیق حکم له سبب سره بیان کړئ:

۱- قُلْ هُوَ اللَّهُ أَحَدٌ

۲- مَاذَا أَرَادَ اللَّهُ بِهَذَا مَثَلًا

۳- يُسَبِّحُ لِلَّهِ مَا فِي السَّمَوَاتِ وَمَا فِي الْأَرْضِ

۴- هُوَ الَّذِي خَلَقَكُمْ

ب) په لاندې آیتونو کې لام په تفخیم سره لوستل کېږي یا ترقیق سره

۱- شَهِدَ اللَّهُ أَنَّهُ لَا إِلَهَ إِلَّا هُوَ

۲- يَعْلَمُ مَا فِي السَّمَوَاتِ وَالْأَرْضِ

۳- إِنَّمَا نَطْعِمُكُمْ لَوَجْهِ اللَّهِ

حفظ كړئ:

سورة المزمل (١٧-٢٠) آيتونه

بِسْمِ اللَّهِ الرَّحْمَنِ الرَّحِيمِ

فَكَيْفَ تَتَّقُونَ إِنْ كَفَرْتُمْ يَوْمًا يَجْعَلُ الْوِلْدَانَ شِيبًا ﴿١﴾ السَّمَاءُ
مُنْفَطِرَةٌ بِهِ ؕ كَانَ وَعْدُهُ مَفْعُولًا ﴿٢﴾ إِنْ هَذِهِ تَذْكِرَةٌ فَمَنْ
شَاءَ اتَّخَذَ إِلَىٰ رَبِّهِ سَبِيلًا ﴿٣﴾ * إِنْ رَبُّكَ يَعْلَمُ أَنَّكَ تَقُومُ أَدْنَىٰ مِنْ
ثُلَاثِي اللَّيْلِ وَنِصْفَهُ ۖ وَثُلَاثُهُ ۖ وَطَآئِفَةٌ مِّنَ الَّذِينَ مَعَكَ ۚ وَاللَّهُ يُقَدِّرُ اللَّيْلَ
وَالنَّهَارَ ؕ عَلِمَ أَنْ لَّنْ نَّحْصُوهُ فَتَابَ عَلَيْكُمْ ۖ فَاقْرَءُوا مَا تَيَسَّرَ مِنَ
الْقُرْآنِ ؕ عَلِمَ أَنْ سَيَكُونُ مِنْكُمْ مَّرْضَىٰ ۖ وَءَاخِرُونَ يَضْرِبُونَ فِي
الْأَرْضِ يَبْتَغُونَ مِن فَضْلِ اللَّهِ ۖ وَءَاخِرُونَ يُقْتَلُونَ فِي سَبِيلِ اللَّهِ ؕ
فَاقْرَءُوا مَا تَيَسَّرَ مِنْهُ ۖ وَأَقِيمُوا الصَّلَاةَ وَآتُوا الزَّكَاةَ وَأَقْرِضُوا اللَّهَ
قَرْضًا حَسَنًا ۖ وَمَا تُقَدِّمُوا لِأَنفُسِكُمْ مِن خَيْرٍ يَّجِدُوهُ عِنْدَ اللَّهِ هُوَ
خَيْرًا وَأَعْظَمَ أَجْرًا ۖ وَاسْتَغْفِرُوا اللَّهَ ۚ إِنَّ اللَّهَ غَفُورٌ رَّحِيمٌ ﴿٤﴾

اووم لوست

د راء احکام

۱ قاعده: که د ((راء)) توری د پېښ یا زور (ضمه یا فتحه) حرکت ولري نو په ((تفخیم)) یعنی ډکه لوستله کېږي، لکه: ((رَبِّک، رُبَّیَا)) او که د زیر حرکت ولري نو په ((ترقیق)) یعنی تشه لوستله کېږي، لکه: ((رَجَال)).

نوټ: مشدده راء هم یوه راء ګڼله کېږي، ځکه نو د هغې خپل حرکت ته په اعتبار سره ډکه او یا تشه لوستله کېږي، لکه د ((سُرَّاء)) راء چې ډکه لوستل کېږي او د ((دُرَّاء)) راء چې تشه لوستل کېږي، په مشدده راء باندې راتلونکې دویم نمبر قاعده نه اجراء کېږي، لکه چې ځیني خلک په ناپوهۍ سره هغه دوه راء ګانې شمیري چې لمړۍ یې ساکنه او دوهمه متحرکه ګڼي او دا غلطی ده.

۲ قاعده: که د ((راء)) توری ساکن^۱ وي، نو ترې مخکې توري

^۱ برابره ده چې سکون یې اصلي وي که عارضی. (ب)

ته کتل کپري چې کوم ډول حرکت لري، که د پېښ او یا زور حرکت ولري نو ډکه لوستله کپري لکه: ((بَرْق، يُزْزَقُونَ)) او که د زیر حرکت ولري نو باریکه لوستله کپري لکه: ((أَلْزِزُّهُمْ))؛ اما په دې صورت کې د راء ترفیق درې شرطونه لري:

لومړی شرط: دا دی چې نوموړې کسره (زیر) اصلي وي نه عارضي، ځکه که عارضي وي نو باریکه نه لوستل کپري لکه په ((ارْجِعُوا)) کې، په دې کلمه کې ((راء)) ساکنه او ماقبل توری یې هم کسره لري، خو لکه څرنګه چې کسره عارضي ده نو د راء توری ډک لوستل کپري. هغو کسانو ته چې له عربي ژبې سره بلدتیا نه لري د اصلي او عارضي کسرې پیژندل ډیر ګران دي، کله چې داسې خلک له کومې ستونزې سره مخ کپري نو هغو کسانو ته دې مراجعه وکړي چې په عربي پوهېږي.

دویم شرط: دا دی چې دا کسره او د راء توری دې دواړه په یوه کلمه کې وي، که په دوو جدا کلمو کې وي بیا هم د راء توری په ترفیق سره نه لوستل کپري، لکه: ((رَبِّ ارْجِعُون، أَمْ ارْزَأُوا))^۱ په دې شرط باندې پوهېدل نسبت لومړني شرط ته آسان دي، ځکه په غالب ډول عامو خلکو ته د کلمو یوه یا دوه کیدلو تشخیص او

پیژندل آسان دي. (یعني په دې باندې زیاتره خلک پوهېږي چې دا یوه کلمه ده که دوه دي)

درېم شرط: دا دی چې په نوموړې کلمه کې د راء له توري نه وروسته د مستعلیه توریو څخه کوم یو نه وي، او کنه نو ډکه لوسته کېږي، (د مستعلیه توري اوه توري دي چې په څلورم لوست کې یې تفصیل تیر شو) لکه: ((قِرْطَاس، اِرْصَادًا، فِرْقَة، لِبَا اِلِرْصَاد)) په دې کلماتو کې د راء توری په تفخیم سره لوستل کېږي، په ټول قرآن کې همدا څلور کلمې دي چې دا قاعده ورپورې اړه لري، له دې سببه د دې شرط پیژندل هم آسان دي.

۱- یادوونه: د درېم شرط په اساس د ((کُل فِرْقٍ)) د لفظ راء هم په تفخیم سره لوستل کېږي، خو لکه څرنګه چې د ((ق)) توری هم کسره لري، د قرائت د ځینو علماوو په نزد په ترفیق سره لوستل کېږي، په دې اساس دواړه صورتونه جائز دي.

۲- یادوونه: په درېم شرط کې راغلل چې که د راء له توري نه وروسته په نوموړې کلمه کې د مستعلیه توریو څخه کوم یو راشي نو راء به ډکه ولوستله شي، د ((نوموړې کلمې)) قید په دې سبب دی چې په دوهمه کلمه کې د مستعلیه توریو شتون کوم اعتبار نه لري، لکه په ((اَلَّذِیْ قَوْمَکَ، فَاصْبِرْ صَبْرًا جَبِيْلًا)) کې، چې دلته راء

په ترقیق سره لوستل کېږي، ځکه د مستعلیه توري په دویمه کلمه کې ځای لري.

۳ قاعده: که د ساکنې راء نه مخکې توری هم ساکن وي (او دا د وقف په حالت کې امکان لري، لکه څرنګه چې له مثالونو څخه ښکارېږي) نو دلته به د نوموړي توري ماقبل ته کتل کېږي، که د پېښ او زور حرکت ولري نو راء په تفخیم سره لوستل کېږي لکه په: ((لَيْلَةُ الْقَدْرِ، بِكُمُ الْعُسْرِ)) کې، په دې دوو مثالونو کې راء ساکنه او ترې مخکیني توري (دال او سین) هم ساکن دي، او د ((ق)) توری زور او د ((ع)) توری پېښ لري، ځکه نو د راء توری په دې دوو کلمو کې ډک لوستل کېږي؛ او که د ساکن توري نه مخکې توری د زیر حرکت ولري دلته راء په ترقیق سره لوستل کېږي لکه په: ((ذِي الذِّكْرِ)) کې، په دې مثال کې د راء او کاف دواړه توري ساکن دي او د ذال توری کسره لري، ځکه نو راء په ترقیق سره لوستل کېږي.

۱- نکته: که د ((راء)) له توري نه مخکینی ساکن توری د ((ياء)) توری وي، په دې صورت کې له ((ياء)) نه مخکې توری چې هر ډول حرکت ولري کوم تاثیر نه لري او په هر حال کې ((راء)) په ترقیق سره لوستل کېږي لکه: خَيْرٌ، قَدِيرٌ.

۲- نکته: له درېمې قاعدې سره سم هرکله چې د ((مِصْر)) او ((عَيْنَ الْقَطْرِ)) په لفظونو باندې وقف وشي ((راء)) بايد په ترقیق سره ولوستل شي؛ اما څرنگه چې د قرائت علماوو په دې دوو ځایونو کې د ((راء)) توری هم ډک او هم تش لوستی دی، ځکه نو دواړه صورتونه جایز دي، ولې غوره دا ده چې پخپله د ((راء)) د توري حرکت ته اعتبار ورکړل شي، په دې اساس بهرته ده چې د ((مِصْر)) د کلمې ((راء)) ډکه ولوستله شي، ځکه چې پخپله ((راء)) زور لري؛ او په ((الْقَطْرِ)) کې ترقیق اولی دی ځکه چې ((راء)) زیر لري.

۳- نکته: د درېمې قاعدې پر اساس هر وخت چې د الفجر په سورت کې د ((اِذَا يَسْرُ)) پر کلمې وقف وشي، ((راء)) بايد ډکه تلفظ شي؛ اما ځينو قاريانو یې باریک لوستل اولی گڼلي، ولې دا روایت ضعیف دی؛ په دې اساس، د قاعدې مطابق باید ((راء)) ډکه ولوستله شي.

۴ قاعده: په قرآن کریم کې، یو ځای له ((راء)) نه وروسته ((اماله)) لوستل کېږي، هلته د ((راء)) حرکت کسره تصور کېږي او ((راء)) په ترقیق سره لوستل کېږي، او هغه یو ځای عبارت دی له: ((بِسْمِ اللَّهِ مَجْرِيهَا)) دغه ((راء)) لکه د ((رِيحَان)) د کلمې د ((راء))

غوندي لوستله کپري، او دا ډول لوستلو ته ((اماله)) وايي.^۱ او په پښتو او فارسي کې يې ((مجهوله ياء)) بولي.

۵ قاعده: هر وخت چې ((راء)) د وقف په سبب ساکنه شي، نو ښکاره ده چې له دويمې او دريمې قاعدې سره سم به ترې مخکې توري او کله هم ماقبل د مخکيني توري (کله چې مخکيني توري هم ساکن وي) ته کتل کپري او د ((راء)) توري به تش يا ډک لوستل کپري؛ اما په ياد ولرئ چې هغه وخت د ((راء)) ماقبل او يا ماقبل ماقبل توري توجه کپري چې کله د وقف په حالت کې ((راء)) په بشپړ ډول ساکنه ولوستل شي، لکه څرنگه چې د وقف عمومي طريقه ده؛ ولې وقف يوه بله طريقه هم لري او هغه دا چې په کوم توري چې وقف کپري په بشپړ ډول يې نه ساکنوي، بلکې حرکت يې په ډير ضعيف صورت سره ادا کپري، او دې ډول وقف ته ((روم)) وايي، او د ((روم)) وقف يوازې د زير او پېښ په حرکتونو باندې اجرا کپري، تفصيل به يې انشاء الله چې په ديارلسم لوست کې راشي. دلته هدف دا دی چې که په داسې ((راء)) باندې (کومه چې د وقف په سبب ساکنه شي) د روم وقف وشي مخکيني توري ته به يې نه کتل کپري، بلکې پخپله ((راء))

^۱ اماله يعنې ميلان ورکول او د غږ ویتل، په اصل کې «مجرىها» «مجرها» و، چې الف ته يې د ياء په لوري ميلان ورکړ. (ب)

- جمال القرآن - ﴿٦١﴾ -

چې کوم حرکت ولري د همغه حرکت سره سم دې ډکه يا تشه ولوستله شي، د مثال په ډول که د ((وَالْفَجْرِ)) په کلمه باندې دا ډول وقف (روم) وشي نو د ((راء)) توري په ترفیق سره لوستل کېږي؛ او که د ((مُنْتَصِرٍ)) په کلمه باندې دا رنگ وقف وشي نو ((راء)) ډکه لوستل کېږي.

پوښتنې

- ۱- کله چې د ((راء)) توری مکسور یا مضموم (زیر لرونکې یا پېښ لرونکې) وي، څه حکم لري؟
- ۲- د راء توری په کومو حالتونو کې تفخیم کېږي؟
- ۳- کله چې د ساکنې راء نه مخکې توری کسره ولري، د کومو شرطونو له مخې په ترقیق سره لوستل کېږي؟
- ۴- کله چې د ساکنې راء نه مخکې توری هم ساکن وي، څه حکم لري؟
- ۵- اماله څه ته وايي؟
- ۶- روم او اشمام کوم وقف ته وايي؟

تمرین

الف) په لاندې کلمو کې راء څه حکم لري؟
(خَيْرٌ، مِصْرٌ، الْفُرْقَانُ، قَرْيَةٌ، لَبَنٌ اُرْتَفَى، قِرْطَاسٌ، رِزْقًا، نَاصِرٌ،
فِرْق)

ب) په لاندې آيتونو کې روم او اشمام تمرین کړئ:

۱- وَاللَّيْلِ إِذَا يَسَّرَ

۲- إِلَيْهِ تُرْجَعُونَ

۳- يَتَأْتِيهَا الْمُدَّتُّرُ

۴- إِنَّهَا لِأَحَدَى الْكُبَرِ

حفظ كرى:

سورة المدثر (١-٣١) آيتونه

بِسْمِ اللَّهِ الرَّحْمَنِ الرَّحِيمِ

يَأْيَاهَا الْمُدَّثِّرُ ﴿١﴾ قُمْ فَأَنْذِرْ ﴿٢﴾ وَرَبِّكَ فَكَبِّرْ ﴿٣﴾
وَتِيَابَكَ فَطَهِّرْ ﴿٤﴾ وَالرُّجْزَ فَاهْجُرْ ﴿٥﴾ وَلَا تَمْنُنْ
تَسْتَكْثِرُ ﴿٦﴾ وَلِرَبِّكَ فَاصْبِرْ ﴿٧﴾ فَإِذَا نُقِرَ فِي النَّاقُورِ
﴿٨﴾ فَذَلِكَ يَوْمَئِذٍ يَوْمٌ عَسِيرٌ ﴿٩﴾ عَلَى الْكَافِرِينَ غَيْرُ
يَسِيرٍ ﴿١٠﴾ ذُرْنِي وَمَنْ خَلَقْتُ وَحِيدًا ﴿١١﴾ وَجَعَلْتُ لَهُ
مَالًا مَمْدُودًا ﴿١٢﴾ وَبَنِينَ شُهُودًا ﴿١٣﴾ وَمَهْدَتْ لَهُ
تَمَهِيدًا ﴿١٤﴾ ثُمَّ يَظْمَعُ أَنْ أَزِيدَ ﴿١٥﴾ كَلَّا إِنَّهُ كَانَ
لِأَيَّتِنَا عَنِيدًا ﴿١٦﴾ سَأَرْهُقُهُ صَعُودًا ﴿١٧﴾ إِنَّهُ فَكَّرَ
وَقَدَّرَ ﴿١٨﴾ فَقُتِلَ كَيْفَ قَدَّرَ ﴿١٩﴾ ثُمَّ قُتِلَ كَيْفَ قَدَّرَ ﴿٢٠﴾
ثُمَّ نَظَرَ ﴿٢١﴾ ثُمَّ عَبَسَ وَسَرَ ﴿٢٢﴾ ثُمَّ أَدْبَرَ وَاسْتَكْبَرَ ﴿٢٣﴾

فَقَالَ إِنَّ هَذَا إِلَّا سِحْرٌ يُؤْثَرُ ﴿٢٥﴾ إِنَّ هَذَا إِلَّا قَوْلُ
الْبَشَرِ ﴿٢٥﴾ سَأُصْلِيهِ سَقَرَ ﴿٢٦﴾ وَمَا أَدْرَاكَ مَا سَقَرُ ﴿٢٦﴾
لَا تُبْقَى وَلَا تَذَرُ ﴿٢٨﴾ لَوْ آحَ لِلْبَشَرِ ﴿٢٨﴾ عَلَيْهَا تِسْعَةُ
عَشَرَ ﴿٢٩﴾ وَمَا جَعَلْنَا أَصْحَابَ النَّارِ إِلَّا مَلَائِكَةً وَمَا
جَعَلْنَا عِدَّتَهُمْ إِلَّا فِتْنَةً لِلَّذِينَ كَفَرُوا لِيَسْتَيْقِنَ الَّذِينَ
أُوتُوا الْكِتَابَ وَيَزِدَّادَ الَّذِينَ ءَامَنُوا إِيمَانًا وَلَا يَرْتَابَ
الَّذِينَ أُوتُوا الْكِتَابَ وَالْمُؤْمِنُونَ وَلِيَقُولَ الَّذِينَ فِي
قُلُوبِهِم مَّرَضٌ وَالْكَافِرُونَ مَاذَا أَرَادَ اللَّهُ بِهَذَا مَثَلًا
كَذَلِكَ يُضِلُّ اللَّهُ مَن يَشَاءُ وَيَهْدِي مَن يَشَاءُ وَمَا يَعْلَمُ
جُنُودَ رَبِّكَ إِلَّا هُوَ وَمَا هِيَ إِلَّا ذِكْرٌ لِلْبَشَرِ ﴿٣٠﴾

اتم لوست

د ساکن او مشدد میم احکام

۱ قاعده: که چیرته میم مشدد وي ((غنه)) په کې ضروري ده، لکه: ((لَمَّا)) او په دې حالت کې یې د ((غني)) توری نوموي. ((غنه)) یعنی پوزې ته غږ وړل.

۲ قاعده: د غني اندازه یو الف ده، او د یو الف د اندازې د پېژندلو آسانه طریقه دا ده چې ترلې ګوته خلاصه کړي، یا پرانیستي ګوته بنده کړي او دا یوازې یو اټکل دی، او په اصل کې یې د پېژندلو معیار له باتجربه استاد نه په زده کړه پورې اړه لري.

۳ قاعده: ادغام صغیر مثلین: که چیرته میم ساکن وي نو باید وکتل شي چې وروسته ترېنه کوم توری دی؟ که له هغه نه وروسته بل میم وي ادغام کېږي، یعنی دواړه میمونه یو کېږي او لکه د یو مشدد میم غوندې پر هغوی غنه کېږي،^۱ لکه: ((الَيْكُمْ مُرْسَلُونَ)). دې ته ((ادغام صغیر مثلین)) وايي.

شفوي اخفاء: کله چې له ساکن میم نه وروسته د ((ب)) توری وي، په دې صورت کې له غني سره اخفاء هم کېږي، او د دې اخفاء

^۱ حقيقة التجويد

- جمال القرآن - ﴿٦٧﴾ -

معنا دا ده چې د دې د اداء کولو پر مهال د شونډو وچې برخې په ډيرې نرمۍ او کمال سره يو له بل سره ونښلوي، د غني صفت د يو الف په اندازه اوږد او د پوزې له خيشوم څخه يې اداء کړي، بيا د شونډو له جدا کيدو نه مخکې د شونډو لنډې برخې په سختۍ سره وصل او د ((ب)) توري ادا کړي،^۱ لکه: ((مَنْ يَعْتَصِمُ بِاللّٰهِ)). او دېته ((شفوي اخفاء)) وايي.

کله چې له ساکن ميم نه وروسته له ((ميم او باء)) نه پرته نور توري راشي، ميم اظهار کېږي، يعنې پرته له غني له خپل مخرج نه ظاهر کېږي، لکه: ((أَلْعَمْتُ))، او دېته ((شفوي اظهار)) وايي.

توجه: ځيني حافظان د اخفاء او اظهار په دې قاعده کې د ((ب، و، ف)) درې توري هم شريک بولي، او دا قاعده يې د ((بوف)) قاعدې په نوم نومولې ده، توضيح يې دا ده چې ځيني په درې واړو توريو کې اخفاء کوي، او ځيني بيا په درې واړو کې اظهار کوي او ځيني يې ساکن ميم ته چې د دې توريو په خوا کې راغلی يو ډول حرکت ورکوي لکه: ((عَلَيْهِمْ وَلَا الضَّالِّينَ))، ((يَمْدُ هُمْ فِي)) دا ټول امور د قاعدې خلاف دي، لمړی او دريم قول خو کاملاً غلط او دويم قول ضعيف دی.^۲

^۱ جهد المقل

^۲ درة الفريد

پوښتنې

- ۱- په کوم حالت کې د میم توری د غنې د توري په نامه یادېږي؟
- ۲- د غنې اندازه څومره ده؟
- ۳- ادغام صغیر مثلین تعریف کړئ.
- ۴- شفوي اخفاء له مثال سره وپېژنئ.
- ۵- شفوي اظهار کوم دی؟ په یو مثال کې یې واضح کړئ.
- ۶- د ((بوف)) په نوم قاعده په بشپړ ډول تشریح کړئ.

تمرین

الف) په لاندې آيتونو کې د ميم حکم بيان کړئ:

۱- يَوْمَ هُمْ بَرْزُونَ

۲- مَا فِي السَّمَوَاتِ

۳- لَعَلَّكُمْ تَتَّقُونَ

۴- لَهُمْ فِيهَا

۵- مُحَمَّدٌ رَسُولُ اللَّهِ

ب) په لاندې آيتونو کې ((م)) اظهار کيږي که اخفاء:

۱- كَلْبُهُمْ بَاسِطٌ

۲- مَثَلُهُمْ كَمَثَلِ

۳- إِنَّكُمْ وَمَا تَعْبُدُونَ

حفظ كرى:

سورة المدثر (٣٢-٥٦) آيتونه

بِسْمِ اللَّهِ الرَّحْمَنِ الرَّحِيمِ

كَلَّا وَالْقَمَرِ ﴿١﴾ وَاللَّيْلِ إِذَا أَدْبَرَ ﴿٢﴾ وَالصُّبْحِ إِذَا أَسْفَرَ ﴿٣﴾ إِنَّهَا لَإِحْدَى
الْكُبَرِ ﴿٤﴾ نَذِيرًا لِلْبَشَرِ ﴿٥﴾ لِمَنْ شَاءَ مِنْكُمْ أَنْ يَتَقَدَّمَ أَوْ يَتَأَخَّرَ ﴿٦﴾
كُلُّ نَفْسٍ بِمَا كَسَبَتْ رَهِينٌ ﴿٧﴾ إِلَّا أَصْحَابَ الْيَمِينِ ﴿٨﴾ فِي جَنَّاتٍ
يَتَسَاءَلُونَ ﴿٩﴾ عَنِ الْمُجْرِمِينَ ﴿١٠﴾ مَا سَلَكَكُمْ فِي سَقَرٍ ﴿١١﴾ قَالُوا لَمْ
نَكُ مِنْ الْمُصَلِّينَ ﴿١٢﴾ وَلَمْ نَكُ نَطْعُمُ الْمَسْكِينِ ﴿١٣﴾ وَكُنَّا
نَخُوضُ مَعَ الْحَائِضِينَ ﴿١٤﴾ وَكُنَّا نُكَذِّبُ بِيَوْمِ الدِّينِ ﴿١٥﴾ حَتَّى أَتَانَا
الْيَقِينُ ﴿١٦﴾ فَمَا تَنْفَعُهُمْ شَفَاعَةُ الشَّافِعِينَ ﴿١٧﴾ فَمَا لَهُمْ عَنِ التَّذْكِرَةِ
مُعْرِضِينَ ﴿١٨﴾ كَانَتْهُمْ حُمُرٌ مُسْتَنْفِرَةٌ ﴿١٩﴾ فَرَّتْ مِنْ قَسْوَرَةٍ ﴿٢٠﴾ بَلْ يُرِيدُ
كُلُّ أَمْرٍ مِنْهُمْ أَنْ يُوْتَىٰ صُحُفًا مُنْشَرَّةً ﴿٢١﴾ كَلَّا بَلْ لَا تَخَافُونَ
الْآخِرَةَ ﴿٢٢﴾ كَلَّا إِنَّهُ تَذَكُّرٌ ﴿٢٣﴾ فَمَنْ شَاءَ ذَكَرْهُ ﴿٢٤﴾ وَمَا
يَذْكُرُونَ إِلَّا أَنْ يَشَاءَ اللَّهُ هُوَ أَهْلُ التَّقْوَىٰ وَأَهْلُ الْمَغْفِرَةِ ﴿٢٥﴾

نهم لوست

د تنوين او ساکن او مشدد نون احکام

لکه څرنګه مو چې د شپږم لوست په پیل کې ولوستل، تنوين د ساکن نون په حکم کې داخل دی (په ذهن کې د لابنه راتلو لپاره یو ځل بیا نوموړی بحث مطالعه کړئ)؛ اما په لاندې احکامو کې د آسانی په موخه له تنوين نه هم یادونه کېږي:

۱ قاعده: که چیرته نون مشدد وي په هغه کې غنه ضرور ده، او په دې حالت کې یې لکه د مشدد میم غوندې د غنې توری نوموي، (د اتم لوست لمرۍ قاعده بیاځلي وګورئ).

تنوين او ساکن نون څلور حکمونه لري چې عبارت دي له: اظهار، ادغام، اقلاب، اخفاء.

۱- اظهار: اظهار د ادغام عکس او د ښکاره کولو په معنا دی، کله چې له تنوين او ساکن نون نه وروسته د حلقې توریو څخه کوم توری راشي، دلته نون اظهار کېږي، یعنې غږ پوزې ته نه وېږي او غنه هم نه کوي لکه: ((أَنْعَمْتَ، سَوَاءٌ عَلَيْهِمْ)) او دا اظهار د ((حلقې اظهار)) په نوم یادوي او حلقې توري (یا د اظهار توري)

شپږ دي چې په دې شعر کې راټول شوي دي:

حلقې توري شپږ دي په رښتيا

همزه هاء عين او حاء غين او خاء

۲- ادغام: يعنې د يو توري داخلول په بل توري کې، د ادغام

توري شپږ دي چې د ((يُرْمَلُونَ)) په کلمه کې راټول شوي دي، هر

وخت چې د تنوين او ساکن نون څخه وروسته يو د شپږو توريو د

يرملون (ي، ر، م، ل، و، ن) څخه راشي، په هغه کې ادغام کېږي يعنې

نون خپل مابعد توري باندې تبديليږي او بيا دواړه توري په يو

مشدد توري باندې بدليږي لکه: ((مِنْ لَدُنْهُ)). په دې مثال کې نون

په لام باندې تبديل شوی او بيا دواړه لامونه سره ادغام شوي او په

يو توري باندې تبديل شوي دي، لکه څرنګه چې په لوستلو کې

يوازې لام ظاهر کېږي ((مِلْدُنْهُ))، که څه هم په ليکلو کې نون هم

پاتې دی خو ولې تلفظ يې نه کېږي.

د ((يرملون)) د شپږو توريو په منځ کې دا توپير شته چې په

څلورو توريو د دوی کې چې د ((ينمو)) په کلمه کې راټول شوي،

غنه هم کېږي او دا غنه لکه د مشدد نون د غنې غونډې اوږده

لولي، لکه: ((مَنْ يُؤْمِن، بَرَقُ يُجْعَلُونَ)) او دې ته ((ادغام مع الغنه))

وايي؛ او په دوو نورو توريو ((ر،ل)) کې غڼه نه کېږي لکه:
 ((مِنْ رَبِّكُمْ، مِنْ لَدُنْهُ)) د دې کلمو په تلفظ کې نوکي (لږ
 غوندې) اواز هم پوزې ته نه ورننوځي، په دې صورت: ((مِنْ رَبِّكُمْ،
 مِنْ لَدُنْهُ)) او دې ته ((پرت له غڼې څخه ادغام)) وايي. د غڼې او ادغام
 معنا په اتم لوست کې تیره شوې ده.

توجه: د ((يرملون)) په توريو کې د ادغام لپاره شرط دا دی چې
 ساکن نون او د ((يرملون)) د ادغام توري په يوه کلمه کې سره نه
 وي، او کنه نو د ادغام پر ځای بيا اظهار کېږي او هغه د ((مطلق
 اظهار)) په نوم نوموي، لکه: ((دُنْيَا، قُنُوَان، صُنُوَان، بُنْيَان))^۱ په ټول
 قرآن کې يوازې همدا څلور کلمې دي چې دا قاعده پرې اجرا
 کېږي.

۳- انقلاب: يعنې د يو توري بدلول په بل توري باندې، هرکله
 چې د تنوين او ساکن نون څخه وروسته د ((ب)) توري راشي،
 تنوين او ساکن نون په خالص ((م)) باندې تبديليږي له غڼې او
 اخفا سره لوستل کېږي، لکه: ((مِنْ بَعْدَ، سَبِيْعٌ بَصِيرٍ))، او د قرآن په
 ځينو نسخو کې د سهولت او آسانی لپاره له دا ډول تنوين او

^۱ ځکه ادغام د غږ د سپکوالي او آسانی لپاره دی، او په دې څلورو کلمو کې ادغام د غږ د
 دروندوالي سبب کېږي.

ساکن نون څخه وروسته وړوکی میم هم لیکي لکه دا ډول: ((مِنْ مَّ بَعْدَ))، او دا بدلول د ((اقلاب یا قلب)) په نوم یادوي، او د میم د اخفا مطلب او د اداء کولو طریقه یې کټ مټ د ((شفوي اخفا)) په ډول ده. د اتم لوست درېیمې قاعدې ته مراجعه وکړئ.

٤- اخفاء: یعنې پټ لرل، هر کله چې له تنوین او ساکن نون څخه وروسته د هغو دیارلسو توریو څخه پرته چې د ((اظهار، ادغام او قلب)) په احکامو کې تیر شول (یعنې د حلقي، یرملون او باء له توري څخه پرته) کوم بل توری راشي دلته نو تنوین او ساکن نون په اخفا او غنې سره لوستل کېږي، او د اخفاء توري پنځلس دي چې عبارت دي له: ((ت، ث، ج، د، ذ، ز، س، ش، ص، ض، ط، ظ، ف، ق، ک))، دا چې الف له ساکن نون څخه وروسته نه راځي ځکه نو د دې توریو په ډله کې رانغی.^١

د دې اخفاء مطلب دا دی چې تنوین او ساکن نون له خپل اصلي مخرج (د ژبې څوکه او تالو) څخه لرې وساتي، غږ په خیشوم ((د پوزې خالیگاه)) کې داسې پټ کړي چې نه ادغام وي او نه اظهار، بلکې د اظهار او ادغام ترمنځ حالت وي، یعنې نه لکه د اظهار غوندې د ژبې سر له تالو سره ولږوي او نه لکه د ادغام

غوندي د مابعد توري له مخرج څخه اداء شي، بلکې د ژبې له دخالت نه پرته او پرته له تشديد څخه، يوازې د غني صفت د يو الف په اندازه د پوزې له خاليگاه څخه اداء کړي؛ او ترڅو پورې چې له ماهر استاد څخه د اخفاء تمرين ميسر کړي، فقط له غني سره دې لولي، ولې چې دواړه يو له بل سره ورته دي، لکه: ((اَنْذَرْتَهُمْ، قَوْمًا ظَلَمُوا)) او د دې نون اخفاء ته ((حقيقي اخفاء)) وايي.

[د تنوين او ساکن نون څلورگونې احکام يې د شعر په ډول په لاندې نظم کې راوړي دي:]

د تنوين او ساکن نون حکمونه دي څلور
عمل چې وشي غږ به بڼه شي زما د ورور
په حلقي توريو کې اظهار او ادغام په يرملون کې
د باء اقلاب د ميم په لور او اخفاء په پاتې نور^۱

^۱ دا چې په کتاب کې شعر په فارسي ژبه راوړل شوی و او ماته په دې هکله پښتو نظم نه و معلوم، نو ماته يې له نثري ژباړې څخه نظمي ژباړه غوره ښکاره شوه، او زيات کوبښن مې د نظم مفهوم ته اړولي نه کت مټ هغو کلماتو ته، نو د نظم د خاموالي له امله هيله کوم چې د دې باب مخ لاري مې تر نيوکې لاندې رانه ولي. (ژباړونکي)
^۲ پورتنی مطلب د بيا لیکونکي له خوانه ورزيات شوی دی.

ه پوښتنې

- ۱- څه وخت نون له غني سره لوستل کېږي؟
- ۲- ساکن نون څومره احکام لري، نومونه يې واخلي؟
- ۳- حلقې اظهار له مثال سره وپېژنئ؟
- ۴- د یرملون توري د ادغام او غني له اړخه څه توپیر سره لري؟
- ۵- د ((یرملون)) په توريو کې د ادغام شرط څه دی؟
- ۶- مطلق اظهار تعریف کړئ.
- ۷- انقلاب او قلب څه معنا لري؟
- ۸- حقيقي اخفاء کومه ده؟
- ۹- د اخفاء د توريو نومونه واخلي.

تمرین

(الف) په لاندې آيتونو کې حلقې اظهار، ادغام مع الغنه او غير الغنه وښايست:

۱- إِذَا أَلْقُوا فِيهَا سَمِعُوا لَهَا شَهِيقًا وَهِيَ تَفُورُ

۲- أَفَمَنْ يَمْشِي مُكِبًّا عَلَىٰ وَجْهِهِۦ

۳- وَجَعَلْنَاهَا رُجُومًا لِلشَّيَاطِينِ

(ب) په لاندې آيت کې د حلقې اظهار او له غني نه پرته ادغام يو، يو ځاي شته، تاسو يې پيدا کړئ:

۱- وَمَنْ أَحْسَنُ مِنَ اللَّهِ حُكْمًا لِّقَوْمٍ يُوقِنُونَ

(ت) په لاندې آيت کې د شفوي اظهار دوه ځايونه شته دي، مشخص يې کړئ:

۱- وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ

حفظ كرى:

سورة القيامة (١-١٩) آيتونه

بِسْمِ اللَّهِ الرَّحْمَنِ الرَّحِيمِ

لَا أَقْسِمُ بِيَوْمِ الْقِيَمَةِ ﴿١﴾ وَلَا أَقْسِمُ بِالنَّفْسِ اللَّوَّامَةِ ﴿٢﴾
أَحْسَبُ الْإِنْسَانَ أَلَّنْ نَجْمَعُ عِظَامَهُ ﴿٣﴾ بَلَىٰ قَدَرِينَ عَلَىٰ أَنْ
نُسَوِّيَ بَنَانَهُ ﴿٤﴾ بَلْ يُرِيدُ الْإِنْسَانُ لِيَفْجُرَ أَمَامَهُ ﴿٥﴾ يَسْأَلُ
أَيَّانَ يَوْمُ الْقِيَمَةِ ﴿٦﴾ فَإِذَا بَرِقَ الْبَصَرُ ﴿٧﴾ وَخَسَفَ الْقَمَرُ ﴿٨﴾
وَجُمِعَ الشَّمْسُ وَالْقَمَرُ ﴿٩﴾ يَقُولُ الْإِنْسَانُ يَوْمَئِذٍ أَيْنَ
الْمَفْرُءُ ﴿١٠﴾ كَلَّا لَا وَزَرَ ﴿١١﴾ إِلَىٰ رَبِّكَ يَوْمَئِذٍ الْمُسْتَقَرُّ ﴿١٢﴾ يُنَبِّئُ
الْإِنْسَانَ يَوْمَئِذٍ بِمَا قَدَّمَ وَأَخَّرَ ﴿١٣﴾ بَلِ الْإِنْسَانُ عَلَىٰ نَفْسِهِ
بَصِيرَةٌ ﴿١٤﴾ وَلَوْ أَلْقَىٰ مَعَاذِيرَهُ ﴿١٥﴾ لَا تُحَرِّكْ بِهِ لِسَانَكَ
لِتَعَجَّلَ بِهِ ﴿١٦﴾ إِنَّ عَلَيْنَا جَمْعَهُ وَقُرْءَانَهُ ﴿١٧﴾ فَإِذَا قَرَأْنَاهُ
فَاتَّبِعْ قُرْءَانَهُ ﴿١٨﴾ ثُمَّ إِنَّ عَلَيْنَا بَيَانَهُ ﴿١٩﴾

لسم لوست

د مدي توريو احكام (١)

مدي توري^١ عبارت دي له: ساكن الف ماقبل مفتوح، ساكن واو ماقبل مضموم او ساكنه ياء ماقبل مكسور څخه. (په دوهم لوست كې لومړي مخرج ته رجوع وكړئ).

د ويلو وړ ده هغه زير او زور چې د وړو كې الف^٢ په ډول ليكل كېږي او همدارنگه معكوس پېښ^٣ په مدي توريو كې داخل دي، ځكه هغه زور چې د وړو كې الف په شكل كې د مدي الف غږ لري، او هغه زير چې د وړو كې الف په شكل د مدي ياء غږ، او سرچپه پېښ د مدي واو غږ لري، مونږ به د قاعدو په بيان كې دا ټول د مدي توري تر عنوان لاندې يادوو.

١ قاعده: متصل مد: كله چې د مدي توري نه وروسته همزه راشي او مدي توري او همزه دواړه په يوه كلمه كې وي په دې

^١ مد د غږ د كس كولو په معنا دی او قصر يې ضد دی.

^٢ لكه د اسحق او اسمعيل په كلمو كې چې ليكل كېږي.

^٣ چې د كامې او يا برهول (و) په شكل ليكل كېږي. (ژباړن)

صورت کې مدي توری درې يا څلور الفه کش کېږي،^١ لکه: ((سَوَاء، سُوء، سَيِّئٌ)) او دې ته ((متصل يا واجب مد)) وايي. او د الف د اندازې د معلومولو طريقه د اتم لوست په لومړۍ قاعده کې تيره شوه، په هماغه طريقه ګوتې خلاصې يا بندې کړئ.

نکته: د پوهېدنې وړ ده چې د مد ټاکل شوې اندازه، د مدي توري د خپل اصلي مقدار نه علاوه په نظر کې ونيول شي، د مثال په ډول که د ((جَاءَ)) په کلمه کې مد ونشي، بيا هم پخپله الف په طبيعي ډول يو څه اندازه کش کېږي،^٢ نو د مد کولو اندازه د مدي توري په اصلي مقدار باندې زياتېږي.

٢ قاعده: منفصل مد: که له مدي توري نه وروسته همزه راشي او مدي توری او همزه دواړه په يوه کلمه کې نه وي، بلکې مدي توری د لومړۍ کلمې په آخر کې او همزه د دويمې کلمې په سر کې ځای ولري، په دې صورت کې هم مدي توری د درې يا څلور الفه په اندازه کش کېږي،^٣ لکه: ((إِنَّا أَعْطَيْنَا، الَّذِي أَطْعَمَهُمْ،

^١ د تجويد علما د متصل مد د کش کولو په ميزان کې د نظر اختلاف لري، مشهوره دا ده چې درې الف- شپږ حرکت، کش کړای شي. (ب)

^٢ هر الف د دوو زورونو له حرکت سره ماوي دی. (ب)

^٣ دا اندازه ((توسط)) پورې مخصوص ده، ځکه په متصل او منفصل مد کې ((طول)) او ((قصر)) وجود نه لري، بلکې تل په توسط سره لوستل کېږي. (ابن ضيا).

قَالُوا آمَنَّا)، او دې ته ((منفصل يا جائز مد))^١ وايي.

که څوک نشي کولای چې متصل او منفصل مدونه سره بیل کړي، د اندېښنې ځای نه دی ځکه چې دواړه په یوه طریقه سره لوستل کېږي.^٢

یادوونه: منفصل مد هغه وخت اجرا کېږي چې دواړه کلمې سره وصل ولولي، او احياناً که چیرته په لومړۍ کلمې وقف وشي او ځانته ځانته ولوستل شي، نو مد نه کېږي.

٣ قاعده: کلمي لازم مد: کله چې په یوه کلمه کې له مدي توري نه وروسته کوم ساکن توری راشي چې سکون یې اصلي او ذاتي وي نه عارضي، يعني دا سکون د وقف له امله نه وي پیدا شوی، په دې صورت کې هم مدي توری کش کېږي او هغه ته ((مخفف کلمي لازم مد)) وايي، او د کش کولو اندازه یې درې الفه ده، لکه: ((الآن))، په دې کلمه کې لومړی توری ((همزه)) دی او دویم توری ((الف)) مدي توری دی او دریم توری ساکن ((لام)) دی او ښکاره ده چې سکون یې د وقف له امله نه دی، ځکه که وقف پرې ونشي بیا هم ساکن لوستل کېږي، پس د ((الف)) په

^١ جائز مد په دې دلیل ورته وايي چې ځيني امامان یې واجب نه بولي. (ب)

^٢ د منفصل مد د پېژندلو طریقه دا ده چې په رسم الخط کې له مدي توري نه وروسته همزه د الف په ډول لیکل کېږي، (کله چې کلمات جدا وي)، د ((هولاء)) د کلمې نه پرته. (ابن ضياء، ب)

توري باندې مد کپري.

۴ قاعده: مثقل کلمي لازم مد: کله چې په يوه کلمه کې له مدي توري نه وروسته کوم مشدد توري راشي، په دې صورت کې مدي توري د درې الفه په اندازه کش کپري، لکه: ((ضَالِّين)) چې په دې کلمه کې ((الف)) مدي توري دی، وروسته ترېنه د ((لام)) توري دی چې شد لري؛ ځکه نو مدي توري کش کپري، او دا هم د لازم مدونو له ډولونو څخه دی او دې ډول مد ته ((مثقل کلمي مد)) وايي.^۱

پوښتنې

- ۱- د مدي توريو نومونه واخلي.
- ۲- ((متصل مد)) کوم دی؟ په يو مثال کې يې واضح کړئ.
- ۳- ((منفصل مد)) له مثال سره وپېژنئ.
- ۴- ((مخفف کلمي لازم مد)) تعريف کړئ او د مد اندازه يې ووايست.
- ۵- ((مثقل کلمي لازم مد)) تعريف کړئ.

^۱ که چېرته لازم مد د قرآن په کلماتو کې راغلی وي هغه ته ((کلمي))، او که په مقطعاتو توريو کې وي هغه ته ((حرفي)) وايي؛ او که د مد سبب سکون وي هغه ته ((مخفف)) او که تشديد وي هغه ته ((مثقل)) وايي. (ب)

تمرین

(الف) په لاندې آیتونو کې د مد ډولونه مشخص کړئ:

۱- يٰۤاَيُّهَا الَّذِيْنَ ءَامَنُوْا

۲- وَكُنَّا نَخُوضُ مَعَ الْخَآصِّیْنَ

۳- الْحَاقَّةُ ﴿١﴾ مَا الْحَاقَّةُ ﴿٢﴾

(ب) په لاندې آیتونو کې د کلمي لازم مد ډول (نوع) بیان کړئ:

۱- وَالصّٰفّٰتِ صَفًّا

۲- غَيْرِ الْمَغْضُوْبِ عَلَيْهِمْ وَلَا الضّٰلِّیْنَ

حفظ کری:

سورة القيامة (٢٠-٤٠) آیتونه

بِسْمِ اللَّهِ الرَّحْمَنِ الرَّحِيمِ

كَلَّا بَلْ تُحِبُّونَ الْعَاجِلَةَ ﴿٢٠﴾ وَتَذَرُونَ الْآخِرَةَ ﴿٢١﴾ وَجُوهٌ
يَوْمَئِذٍ نَّاضِرَةٌ ﴿٢٢﴾ إِلَىٰ رَبِّهَا نَاظِرَةٌ ﴿٢٣﴾ وَجُوهٌ يَوْمَئِذٍ بَاسِرَةٌ
﴿٢٤﴾ تَظُنُّ أَنْ يُفْعَلَ بِهَا فَاقِرَةٌ ﴿٢٥﴾ كَلَّا إِذَا بَلَغَتِ التَّرَاقِيَ ﴿٢٦﴾
وَقِيلَ مَنْ رَاقٍ ﴿٢٧﴾ وَظَنَّ أَنَّهُ الْفِرَاقُ ﴿٢٨﴾ وَالتَّتَفَتِ النَّسَاقُ
بِالنَّسَاقِ ﴿٢٩﴾ إِلَىٰ رَبِّكَ يَوْمَئِذٍ الْمَسَاقُ ﴿٣٠﴾ فَلَا صَدَقَ وَلَا صَلَّىٰ
﴿٣١﴾ وَلَكِنْ كَذَّبَ وَتَوَلَّىٰ ﴿٣٢﴾ ثُمَّ ذَهَبَ إِلَىٰ أَهْلِهِ يَتَمَطَّىٰ ﴿٣٣﴾
أَوْلَىٰ لَكَ فَأَوْلَىٰ ﴿٣٤﴾ ثُمَّ أَوْلَىٰ لَكَ فَأَوْلَىٰ ﴿٣٥﴾ ائْتَحَسَبُ الْإِنْسَانُ
أَنْ يُتْرَكَ سُدًى ﴿٣٦﴾ أَلَمْ يَكُنْ نُطْفَةً مِّنْ مَّنِيٍّ يُمْنَىٰ ﴿٣٧﴾ ثُمَّ كَانَ
عَلَقَةً فَخَلَقَ فَسَوَّىٰ ﴿٣٨﴾ جَعَلَ مِنْهُ الزَّوْجَيْنِ الذَّكَرَ وَالْأُنثَىٰ ﴿٣٩﴾
أَلَيْسَ ذَٰلِكَ بِقَدِيرٍ عَلَىٰ أَنْ يَحْيِيَ الْمَوْتَىٰ ﴿٤٠﴾

يوولسم لوست

د مدي توريو احكام (۲)

۱ قاعده: مثل او مخفف حرفي لازم مد: د قرآن كريم د ځينو سورتونو په شروع كې داسې كلمې شتون لري چې هر يو توري يې ځانته ځانته تلفظ كېږي، هغو ته ((مقطعه توري)) وايي،^۱ د مثال په ډول د بقره د سورت په پيل كې ((الْم)) راغلی چې داسې يې وايو: ((الف - لام - ميم)). د مقطعه توريو له ډلې څخه يو ((الف)) دی چې دلته د هغه په باره كې هېڅ ډول قاعده نشته، (ځكه چې مدي توري نه لري) او پاتې نور مقطعه توري په دوه ډوله دي:

لمړۍ هاغه چې له درې توريو څخه تشكيل شوي دي لكه: ((لام، ميم، قاف، نون))

^۱ په قرآن كې هغه سورتونه چې په مقطعه توريو سره پيل شوي ټول نه وشت (۲۹) دي چې له څوارلسو توريو څخه تشكيل شوي او په دې عبارت كې: ((صله سحیر امن قطعك)) راټول شوي دي؛ او د قرآن د دې څوارلسو مقطعه توريو له ډلې څخه، پنځه توري ((حي طهر)) د طبيعي مد او اوه توري ((سنقص لكم)) د لازم مد او د ((ع)) يو توري د لين مد درلودونكي دي، او په ((الف)) كې مدي توري نشته. (منظومه تحفة الاطفال، للجمزوري) (ب).

دويم هاغه چې له دوو توريو څخه جوړ شوي دي لکه: ((طا، ها)).

دلته د دوو توريو لرونکو مقطعه توريو په باره کې هم کومه قاعده نشته، او هاغه چې د دريوو توريو لرونکي دي په هغوی باندې مد کېږي، او د هغوی د مد اندازه هم درې الفه ده او دې مد ته ((حرفي لازم مد)) وايي. بيا د درې حرفي مقطعاتو له جملې څخه هاغه توري چې د لوستلو په وخت کې يې په وروستي توري باندې شد وي، د هغوی مد ته ((مثقل حرفي لازم مد)) وايي، مثلاً په ((آلم)) کې هرکله چې ((لام)) له ((ميم)) سره ولوستل شي په آخر کې تشديد پيدا کېږي؛ او هاغه چې په آخر کې يې تشديد نه وي هغو ته ((مخفف حرفي لازم مد)) وايي لکه: ((ميم، قاف)).

۱ يادوونه: د درې توريو لرونکو مقطعاتو له ډلې نه هاغه (توري) چې مد او کش کول يې لازمي دي، په دې سبب (يې مد لازم) دی چې په زياترو د دوی کې وسطي توري، مدي توري دی، چې په ځينو ځايونو کې وروسته ترېنه ساکن توري راغلی، د مثال په ډول په ((ميم)) کې د ((ي)) توري له مدي توريو څخه دی او وروسته ترېنه ساکن ((م)) راغلی دی؛ او په ځينو ځايونو کې (وروسته ترېنه) مشدد توري راغلی، لکه په ((لام)) کې ((الف))

مدي توری دی او وروسته ترپنه مشدد ((م)) راغلی، او بنکاره ده چې په داسې ځایونو کې په مدي توري باندې تل مد کېږي، په دې اساس په دې توریو باندې مد کول، د کلي او عمومي قاعدې سره موافق دي.

د لین لازم مد: په درې حرفي مقطعاتو کې چې د دوی وسطي توری له مدي توریو څخه نه وي (بلکې د لین توری وي) په هغو باندې مد کول له عمومي قاعدې سره موافق نه دی، په همدې سبب که چیرې په داسې ځایونو کې مد ونشي بیا هم صحیح دی؛ اما غوره دا ده چې دلته هم مد وشي او دې ته لازم لین مد وایي، لکه: په ((کَهِیْعَصَ)) کې په ((عین)) باندې.

۲ قاعده: عارض مد: که چیرې له مدي توري نه وروسته ساکن توری راشي چې سکون یې اصلي نه بلکې عارضی وي، یعنې د وقف له امله هغه ساکن شوی وي (او دا ساکن د هغه ساکن خلاف دی چې د لسم لوست د درېیمې قاعدې په پیل کې بیان شو)، دلته مد کول او نه کول په دې توریو باندې جایز او اختیاري دی؛ اما مد کول غوره دي، لکه: ((الحمد لله رب العالمین))، او دې ته ((عارض او وقفي مد)) وایي.

د عارض مد د اندازې د کش کولو لپاره درې صورتونه جایز دي، لومړی دا چې د درې الف (= شپږ حرکتې) په اندازه کش کړای شي او دې ته ((طول)) وايي؛ دویم دا چې د دوو الف (= خلور حرکتې) په اندازه کش کړای شي او دې ته ((توسط)) وايي او دا هم جایز دی چې اصلاً مد ونکړي، یعنې یوازې د یو الف (=دوه حرکتې) په اندازه یې ولولي، ځکه له دې نه په کمې اندازې سره د توري وجود له منځه ځي (لکه چې په راتلونکي درېیم نمبر یادوونه کې به یې ولولئ) او دې ته ((قصر)) وايي؛ له پورتنیو درې گونو ډولونو څخه دلته ((طول)) افضل دی، بیا ((توسط)) او ورپسې ((قصر)). او دا مطلب هم په یاد ولرئ چې له دې درېو ډولونو څخه هره طریقه چې قاري اختیاروي د تلاوت تر پایه دې د همغې طریقې مطابق ولولي، دا صحیح نده چې یو ځای کې ((طول)) بل ځای ((توسط)) او په بل ځای کې ((قصر)) ولولي، ځکه داسې بې خونده راځي (عارض مد هم د جایز مد له ډولونو څخه دی) او هر چیرته چې پخپله په مدي توري باندې وقف وشي هلته دا ((عارض)) مد صحیح ندی، لکه څرنګه چې ځیني د ((غفوراً، شکوراً)) په کلمو باندې په وقف کولو سره مد کوي، چې په قطعي ډول غلط کار دی.

۳ یادوونه: د لین عارض مد: هماغسې چې عارض مد په مدي توري باندې جایز دی په لین توري، یعنی ساکن واو او ساکنه یاء چې ماقبل یې مفتوح وي، هم جایز دی،^۱ لکه د «والصَّيْف» یا «(من خَوْفٍ)» په کلمو باندې وقف کول، دلته «(طول)»، «(توسط)» او «(قصر)» درې واړه مدونه جایز دي؛ اما دلته «(قصر)» افضل دی، بیا «(توسط)» او ورپسې «(طول)»، او دې مد ته «(د لین عارض مد)» وایي.

۴ یادوونه: د لین توري په باره کې د همدې لوست د لومړي نمبر یادوونې په ضمن کې یوه قاعده «(د لین لازم مد)» بحث بیان شو، هلته مراجعه وکړئ، ځکه هلته د عین^۲ هاغه توری چې له مقطعه توریو څخه دی، «(یاء)» یې د لین توری دی.

۵ یادوونه: په دې باید پوه شو چې د مد څومره ډولونه چې تر اوسه پورې بیان شول دا ټول د «(فرعي مد)» په نوم یادېږي، ځکه د توري له اصل (یو الف کش کول) څخه (د مد په واسطه، په آواز کې) اضافه دي؛ د «(اصلي)» مد په نوم یو بل ډول مد هم شته او هغه ته «(ذاتي او طبعي مد)» هم وایي، یعنی د الف، واو او یاء

^۱ په پنځم لوست کې دریم نمبر صفت ته مراجعه وکړئ.

^۲ لکه د هغه عین غوندې چې په حم عسق کې واقع دی، هغه ته «(د لین لازم مد)» وایي، په هغه کې «(طول)» اولی او «(قصر)» ضعیف دی. (ابن ضیاء)


هماغه اندازه چې که له هغه نه په کمې اندازې سره يې ولولي، په کلي ډول د توري وجود له منځه ځي، او پر ځای يې يوازې زیر، پېښ او زور پاتې کېږي، او دلته د دې مد په باره کې کومه د يادونې وړ قاعده نشته.

۳ قاعده: دا قاعده د مدي توريو له منځه يوازې الف پورې اړه لري، او هغه دا چې معمولاً الف پخپله باريک او نازک اداء کېږي؛ اما کله چې له هغه نه مخکې داسې توري راشي چې هغه توري ډک لوستل کېږي، يعنې د مستعليه توريو څخه کوم يو وي، يا مخکې ترېنه د ((راء)) توري وي چې د فتحې (زور) په سبب ډکه لوستل کېږي، يا د ((لام)) توري وي لکه د ((الله)) د لفظ د لام غوندې، کله چې مخکې ترېنه زور يا پېښ وي، په دې ټولو صورتونو کې به تبعاً الف هم ډک او باحجمه اداء کېږي، لکه: ((قَائِمًا، خَاشِعًا، طَائِفَةً، صَبْرًا)).

بايد پوه شو چې د دې توريو (د مستعليه، راء او لام توري) په ډډ او تفخيم لوستلو کې توپير شته دی، ځکه نو دا توپير د هغه الف د ډک لوستلو په باره کې چې د دې توريو څخه وروسته راغلی هم مراعات کېږي، په دې اساس (د تفخيم له پلوه) په لومړۍ درجه کې د ((الله)) د اسم لام دی، له دې نه وروسته ((طاء))

- جمال القرآن - ﴿٩١﴾ -

بیا ((صاد)) او ((ضاد)) او دوی پسې ((ظاء)) او ورپسې ((قاف)) او
 بیا ((غین)) او ((خاء)) او له دوی نه وروسته ((راء)).^۱
 د مد ډولونه:



^۱ حقیقة التجوید ص ۲۹

پوښتنې

- ۱- مقطعه توري کومو توريو ته ويل کېږي، ډولونه يې ذکر کړئ.
- ۲- حرفي لازم مد تعريف کړئ او ډولونه يې له مثال سره وليکئ.
- ۳- په درې حرفي مقطعاتو کې د مد سبب څه دی؟
- ۴- وقفي يا عارض مد له مثال سره تعريف کړئ.
- ۵- د لين لازم مد کوم دی؟
- ۶- طول، توسط او قصر څه معنا لري؟ او په وقفي مد کې له دې دريوو طريقو څخه کومه يوه بهتره ده؟
- ۷- د لين عارض مد کوم دی؟
- ۸- اصلي او فرعي مد تعريف کړئ.
- ۹- د فرعي مد ډولونه کوم دي، نومونه يې واخلي.

تمرین

(الف) په لاندې مقطعاتو توریو کې، د حرفي مد ډول او سبب بیان کړئ:

۱- نَ وَالْقَلَمِ وَمَا يَسْطُرُونَ ﴿١﴾

۲- طَسَمَ ﴿١﴾ تِلْكَ ءَايَاتُ الْكِتَابِ الْمُبِينِ ﴿٢﴾

۳- يَسَ ﴿١﴾ وَالْقُرْءَانِ الْحَكِيمِ ﴿٢﴾

(ب) په لاندې آیتونو کې د لین مد او وقفې مد تشخیص کړئ:

۱- لِإِيلَافٍ قُرَيْشٍ ﴿١﴾

۲- وَءَامَنَهُمْ مِّنْ خَوْفٍ ﴿١﴾

۳- كَذَلِكَ نُفَصِّلُ الْآيَاتِ لِقَوْمٍ يَعْلَمُونَ ﴿٣﴾

حفظ کری:

سورة الانسان (١-١٦) آیتونه

بِسْمِ اللَّهِ الرَّحْمَنِ الرَّحِيمِ

هَلْ أَتَى عَلَى الْإِنْسَانِ حِينٌ مِّنَ الدَّهْرِ لَمْ يَكُن شَيْئًا
مَّذْكُورًا ﴿١﴾ إِنَّا خَلَقْنَا الْإِنْسَانَ مِنْ نُّطْفَةٍ أَمْشَاجٍ
نَّبْتَلِيهِ فَجَعَلْنَاهُ سَمِيعًا بَصِيرًا ﴿٢﴾ إِنَّا هَدَيْنَاهُ السَّبِيلَ
إِمَّا شَاكِرًا وَإِمَّا كَفُورًا ﴿٣﴾ إِنَّا أَعْتَدْنَا لِلْكَافِرِينَ
سَلَاسِلًا وَأَغْلَلَآ وَسَعِيرًا ﴿٤﴾ إِنَّ الْأَبْرَارَ يَشْرَبُونَ
مِنْ كَأْسٍ كَانَ مِزَاجُهَا كَافُورًا ﴿٥﴾ عَيْنًا يَشْرَبُ
بِهَا عِبَادُ اللَّهِ يُفَجِّرُونَهَا تَفْجِيرًا ﴿٦﴾ يُوفُونَ بِالنَّذْرِ
وَيَخَافُونَ يَوْمًا كَانَ شَرُّهُ مُسْتَطِيرًا ﴿٧﴾ وَيُطْعَمُونَ

الطَّعَامَ عَلَى حُبِّهِ مِسْكِينًا وَيَتِيمًا وَأَسِيرًا ﴿٨﴾ إِنَّمَا
نُطْعِمُكُمْ لَوَجْهِ اللَّهِ لَا نُرِيدُ مِنْكُمْ جَزَاءً وَلَا شُكُورًا ﴿٩﴾
إِنَّا نَخَافُ مِنْ رَبَّنَا يَوْمًا عَبُوسًا قَمْطَرِيرًا ﴿١٠﴾ فَوَقَّعْنَاهُمْ
أَلَّهُ شَرَّ ذَلِكَ الْيَوْمِ وَلَقَّعْنَاهُمْ نَضْرَةً وَسُرُورًا ﴿١١﴾ وَجَزَّعْنَاهُمْ
بِمَا صَبَرُوا جَنَّةً وَحَرِيرًا ﴿١٢﴾ مُتَّكِئِينَ فِيهَا عَلَى
الْأَرَائِكِ لَا يَرَوْنَ فِيهَا شَمْسًا وَلَا زَمَهْرِيرًا ﴿١٣﴾ وَدَانِيَةً
عَلَيْهِمْ ظِلَالُهَا وَذُلِّلَتْ قُطُوفُهَا تَذْلِيلًا ﴿١٤﴾ وَيُطَافُ
عَلَيْهِمْ بِعَانِيَةٍ مِّنْ فِضَّةٍ وَأَكْوَابٍ كَانَتْ قَوَارِيرًا ﴿١٥﴾
قَوَارِيرًا مِّنْ فِضَّةٍ قَدَّرُوهَا تَقْدِيرًا ﴿١٦﴾

دوولسم لوست

د همزه ځيني احكام

د همزه ځيني قاعدې له عربي علومو سره د بلدتيا نه پرته د پوهې وړ نه دي، په دې اساس يوازې د دوو مواردو په يادوونه باندې اکتفا کوو، ځکه چې ټول قرآن لوستونکي ورته اړتيا لري.

۱- د فصلت د سورت په (٤٧) آيت کې د ((عَاجِیْ)) کلمه

راغلې ده (يعنې دوه مفتوحه همزې يو دبل ترڅنګ راغلي)، په دې کلمه کې دويمه همزه لږ په نرمۍ اوسهولت سره اداء کېږي، او دې عمل ته ((تسهيل)) وايي.

۲- د حجرات د سورت په (١١) آيت کې د ((بُسِّ الْاِسْمِ

الْفُسُوقِ)) جمله راغلې ده، د لوستلو طريقه يې دا ده چې په ((بُسِّ)) کې د ((س)) توري مفتوح ولوستل شي او د راتلونکې کلمې له هېڅ توري سره وصل نشي، بيا هغه لام چې له دې (د سين توري) څخه وروسته راغلی، هغه ته به کسره ورکول کېږي او له ورپسې د سين توري سره به وصل شي، بيا دې دميم توري د راتلونکې کلمې د لام

له توري سره وصل او ودې لولي، په دې ډول: ((بُئْسَ لِسْمُ
الْفُسُوقِ)).

مطلب دا چې د ((الاسم)) د ((ل)) نه مخکې او وروسته چې دوه
همزې د الف په شکل کې لیکل شوي په کلي ډول حذف او نه
لوستل کېږي.

پوښتنې

۲- چېرته همزه تسهيل کېږي؟

۳- د ((بُئْسَ الاسم)) په جمله کې د همزه د تلفظ طريقه څه ډول
ده؟

تمرین

(الف) په لاندې آیتونو کې د همزه حکم بیان کړئ:

۱- ءَأَنْتُمْ أَشَدُّ خَلْقًا أَمِ السَّمَاءُ بَنَاهَا

۲- ءَأَنْتَ قُلْتَ لِلنَّاسِ

۳- أَعْلَاهُ مَعَ اللَّهِ

حفظ کری:

سورة الانسان (١٧-٣١) آیتونه

الرَّحِيمِ الرَّحْمَنِ اللَّهُ بِسْمِ

فِيهَا عَيْنًا ﴿١٧﴾ زَنْجَبِيلًا مِرَاجُهَا كَانَ كَأْسًا فِيهَا وَيُسْقَوْنَ
مُخَلَّدُونَ وَلَدَانٌ عَلَيْهِمْ وَيَطُوفُ ﴿١٨﴾ سَلْسَبِيلًا تُسَمَّى
ثُمَّ رَأَيْتَ وَإِذَا ﴿١٩﴾ مَنُورًا لُّوْلُؤًا حَسِبْتَهُمْ رَأَيْتَهُمْ إِذَا
سُنْدُسٍ ثِيَابٌ عَلَيْهِمْ ﴿٢٠﴾ كَبِيرًا وَمُلَكًا نَعِيمًا رَأَيْتَ
رَبَّهُمْ وَسَقَلَهُمْ فَضَّةٌ مِّنْ أَسَاوِرَ وَحُلُوفًا وَإِسْتَبْرَقٌ خَضِرٌ
وَكَانَ جَزَاءً لَّكُمْ كَانَ هَذَا إِنَّ ﴿٢١﴾ طَهُورًا شَرَابًا
الْقُرْءَانَ عَلَيْكَ نَزَّلْنَا نَحْنُ إِنَّا ﴿٢٢﴾ مُشْكُورًا سَعْيُكُمْ
أَوْءَاثِمًا مِنْهُمْ تُطِيعُ وَلَا رَبِّكَ لِحُكْمٍ فَاصْبِرْ ﴿٢٣﴾ تَنْزِيلًا
﴿٢٤﴾ وَأَصِيلًا بُكْرَةً رَبِّكَ أَسْمَ وَأَذْكُرِ ﴿٢٥﴾ كَفُورًا

طَوِيلًا لَّيْلًا وَسَبِّحْهُ لَهُ فَاسْجُدْ أَلِيلٍ وَمِنْ
يَوْمًا وَرَأَاهُمْ وَيَذَرُونَ الْعَاجِلَةَ يُحِبُّونَ هَؤُلَاءِ إِنْ
شِئْنَا وَإِذَا أَسْرَهُمْ وَشَدَدْنَا خَلْقَنَاهُمْ نَحْنُ ﴿٧﴾ ثَقِيلًا
فَمَنْ تَذَكَّرْهُ هَذِهِ إِنَّ ﴿٢٨﴾ تَبْدِيلًا أَمْثَلَهُمْ بَدَّلْنَا
أَنْ إِلَّا تَشَاءُونَ وَمَا ﴿٣﴾ سَبِيلًا رَبِّهِ إِلَى اتَّخَذَ شَاءَ
مَنْ يُدْخِلُ ﴿٢٠﴾ حَكِيمًا عَلِيمًا كَانَ اللَّهُ إِنَّ اللَّهَ يَشَاءُ
﴿٦﴾ أَلَيْهَا عَذَابًا هُمْ أَعَدَّ وَالظَّالِمِينَ رَحْمَتِهِ فِي يَشَاءُ

ديارلسم لوست

د وقف احكام

د تجويد فن په واقعيت كې د مخارجو او صفاتو له بحث څخه عبارت دى چې د الله تعالى په فضل سره په تېرو پاڼو كې د ضرورت په اندازه وليكل شو، او درې نور علمونه د دې فن بشپړوونكي دي چې د اوقافو علم، د قرائت علم او د رسم الخط علم څخه عبارت دي، د اوقافو د علم يو مبحث له مبحثونو څخه د وقف احكام دى، چې يو څه برخه به يې دلته بيان شي.

۱ قاعده: څوك چې د قرآن په معنا باندې نه پوهېږي په همغو ځايونو دې وقف وكړي چې په قرآن كريم كې نښاني شوي دي، د هغوى په منځ كې دې له ضرورت نه پرته وقف نه كوي، البته كه د هغوى په منځ كې (نښې ته له رسېدو نه مخكې) ساه لنډه او قطع شي، په دې وخت كې مجبور دى او كه احيانا د مجبورۍ له امله يې وقف وكړ، بايد هماغه كلمه چې وقف يې پرې كړى يا له هغې نه هم مخكې بيرته اعاده او له راتلونكې كلمې سره دې وصل كړي؛ په دې خبره پوهېدل چې له هماغې كلمې څخه يې ولولي يا

که له هغې نه مخکې څخه، په معنا باندې له پوهېدلو نه پرته مشکل دي؛ نو تر څو پورې چې څوک په معنا باندې د پوهېدلو توان نه لري په مشکو کو ځایونو کې دې له علماوو څخه تحقیق وکړي، په دې ډول مواردو کې څو مطلبونو ته پام اړول اړین دي:

لومړی مطلب دا چې مواظب دې وي چې هېڅ وخت د کلمې په منځ کې وقف ونه کړي، بلکې د کلمې له پای ته رسیدو نه وروسته دې وقف وکړي؛ باید پوه شي چې په حرکت باندې وقف کول غلط دي لکه څرنګه چې اکثره خلک داسې کوي، د مثال په ډول د تلاوت پر مهال د بقرې د سورت په ((بِمَا أُنْزِلَ إِلَيْكَ)) کې د ((ک)) په توري باندې د یو چا ساه تنګېږي، دلته په کار ده چې د ((ک)) توری ساکن کړي د زور په تلفظ سره دې وقف نه کوي؛ همدارنګه د ساه له قطع کولو نه پرته هم وقف کول صحیح نه دی، لکه څرنګه چې ځیني خلک د آیت په پای کې ساکن توری لولي (یعنې توری ساکنوي) او د ساه له پرېکولو نه پرته ورپسې آیت پیلوي، دا کار هم د قانون خلاف دی. بل مطلب دا دی چې که د ضرورت له امله په کومه کلمه باندې وقف کوئ، په هماغه طریقه چې هغه کلمه لیکل شوې ده له هغه سره موافق وقف وکړئ، که څه هم د لوستلو په وخت کې په بله طریقه سره لوستل کېږي، د

- جمال القرآن - (۱۰۲) -

مثال په ډول د ((آنا)) په کلمه کې چې کوم الف له ((ن)) څخه وروسته راغلی په لوستلو کې نه تلفظ کېږي؛ اما که په دې کلمه باندې وقف کوي نو بیا به الف هم تلفظ کوي، او بیا چې کله دا کلمه بېرته اعاده کوي ترڅو یې له راتلونکې جملې سره وصل کړي، نو دا الف نه لوستل کېږي، پورتنی مطلبونه ښه یاد کړئ.

یادوونه: د پورتنۍ قاعدې په پای کې مو واضحه کړه چې، کلمه چې په هر ډول باندې په قرآن کې لیکل شوي وي، د همغه شکل له مخې به وقف پرې کېږي، البته لاندیني ځایونه له دې قانون څخه مستثنا دي:

- ۱- ((أَوْعْفُوا)) د بقرې د سورت په ۳۱ رکوع کې ۲۳۷ آیت.
- ۲- ((أَنْ تَبُوءَ)) د مائدې د سورت په ۵ رکوع کې ۲۹ آیت.
- ۳- ((لَتَتْلُوْا)) د رعد د سورت په ۴ رکوع کې ۳۰ آیت.
- ۴- ((لَنْ نَدْعُوْا)) د کهف د سورت په ۲ رکوع کې ۱۴ آیت.
- ۵- ((لَيَرْبُوْا)) د روم د سورت په ۴ رکوع کې ۳۹ آیت.
- ۶- ((لَيَبْلُوْا)) د محمد د سورت په ۱ رکوع کې ۴ آیت.
- ۷- ((تَبْلُوْا)) د محمد د سورت په ۴ رکوع کې ۳۱ آیت.
- ۸- ((تَمُوْدَا)) په څلورو ځایونو کې، د هود، فرقان، عنکبوت او نجم په سورتونو کې.

۹- د ((قَوَارِيرًا)) دویم مورد، د دهر د سورت په ۱ رکوع کې ۱۶ آیت.

په دې ټولو یاد شویو ځایونو کې د الف توری په هېڅ حالت کې نه لوستل کېږي، نه د وصل په حالت کې او نه د وقف په حالت کې؛ همدارنګه په لاندې ځایونو کې هم د وصل په حالت کې الف نه لوستل کېږي، اما د وقف په حالت کې لوستل کېږي:

۱- د ((لِکْنًا)) کلمه، یوازې د کهف په سورت کې، ۳۸ آیت.

۲- د احزاب په سورت کې د ((الظُّنُونَا، الرَّسُولَا، السَّيِّلَا)) کلمې.

۳- د دهر په سورت کې د ((سَلَسِلَا)) او لومړنۍ ((قَوَارِيرًا)) کلمه.

۴- په ټول قرآن کې د ((اَلَا)) لفظ.

په پورتنیو ځایونو کې یوازې د وقف په حالت کې الف لوستل کېږي په استثنا د ((سَلَسِلَا)) کلمې، کومه چې د یو روایت له مخې د وقف په حالت کې هم پرته له الف نه لوستل کېږي، یعنې ((سَلَسِل)).

۲ قاعده: پر کومه کلمه چې وقف صورت نیسي که چیرې ساکنه وي نو په دې اړه د یادونې وړ کوم بحث نشته، اما که

متحرکه وي او وقف پر متحرکه کلمه صورت نيسي، په درېوو طريقو باندې کولای شو وقف پرې وکړو چې عبارت دي له:

۱- اسکان: يعنې ساکن کول او له حرکت څخه يې را ايسارول.

۲- روم: يعنې د حرکت داسې ضعیف کول چې درېمه برخه يې پاتې شي، او دا ډول وقف د فتحې په حرکت باندې سرته نه رسېږي، يوازې په ضمه او کسره باندې جايز دی؛ د مثال په ډول د

((سَمِ اللّٰهُ الرَّحْمٰنُ الرَّحِيْمُ)) په پای کې د ((م)) کسره ډیره کمزورې

ادا کړي چې غږ يې يوازې د هغو کسانو لپاره د اوریدنې وړ وي چې

له قاري سره ډیر نژدې ناست وي، یا د ((نُسْتَعِيْنُ)) په کلمه کې په

((ن)) باندې داسې وقف وشي چې پېښ يې ډیر کمزوری ادا شي،

څرنګه چې د ((رَبِّ الْعَالَمِيْنَ)) په کلمه کې د ((ن)) توری زور لري

(مفتوح دی) نشو کولای په دې طريقه باندې وقف پرې وکړو.

۳- اشمام: يعنې د وروستي توري د حرکت ښکاره کول يوازې

د شونډو په اشارې سره، په بل عبارت: د توري له ساکن کولو نه

وروسته پرته له دې چې په تلفظ کې د حرکت کوم اثر ښکاره

شي، فوراً شونډې يو له بله سره په اصطلاح ((غوتی)) شي او د

کلمې حرکت ته اشاره کېږي، او د ((اشمام)) غږ د غوږ په واسطه

نه اورېدل کېږي، ځکه په دې ډول وقف کې اصلاً له ژبې څخه

حرکت نه اداء کېږي، البته لیدونکی کولای شي د قاري د شونډو د اشارې په اثر تشخیص کړي چې هغه د اشمام وقف کړی دی، «اشمام» یوازې د پېښ په حرکت باندې جایز دی، په زور او زیر باندې اشمام نه کېږي، د مثال په ډول د «نَسْتَعِينُ» په کلمه کې د «ن» توری د پېښ حرکت لري، د «اشمام» پر مهال دې اصلاً دا پېښ نه لولي، او «ن» دې په بشپړ ډول ساکن کړي، ولې د «ن» د اداء کولو پر مهال دې شونډې لږغونډې راتولې کړي، لکه چې د پېښ د اداء کولو په وخت کې راتولېږي.

۳ قاعده: د «رُوم» وقف پر هغې کلمې چې په آخر کې یې تنوین وي هم جایز دی؛ اما د حرکت د ښکاره کولو په وخت کې دې د تنوین هېڅ ډول اثر نه ښکاره کوي.^۱

۴ قاعده: کومه «تاء» چې د «ة» په شکل لیکل کېږي (=د تانیث تاء) د وقف په وخت کې په «ه» بدلېږي، په هغې کې روم او اشمام جایز نه دی.^۲

۵ قاعده: په عارضی حرکت باندې روم او اشمام صحیح نه دی، نو د «وَلَقَدْ اسْتَهْزَيْتُمْ» په جمله کې که د «لَقَدْ» په کلمه باندې

^۱ استاد قاري عبدالله مکي، تعلیم الوقف

^۲ تعلیم الوقف

وقف کپړي بايد چې ((دال)) کاملاً ساکن شي او په کسره باندې يې د روم وقف ونشي، ځکه چې عارضي ده.^۱ د اصلي او عارضي حرکاتو پېژندنه د عربي علم زده کړې پورې مربوط ده، په دې اساس په مشکو کو ځايونو کې بايد د تجويد له علماوو څخه پوښتنه وکړئ.

٦ قاعده: هغه کلمه چې وقف پرې کپړي که وروستی توري يې شد ولري، د روم او اشمام د وقف په حالت کې تشديد په خپل حال پاتې کپړي.^۲

٧ قاعده: پر کومه کلمه چې وقف کپړي که وروستی توري يې نصب تنوين ((ولري)) د وقف په وخت کې تنوين په الف بدلېږي، د مثال په ډول په ((وَإِنْ كُنْ نِسَاءً)) جمله کې د وقف په حالت کې لولو: ((نِسَاءً)).

٨ قاعده: که چیرته په وقفي او عارضي مد باندې (چې په يوولسم لوست دويمه قاعده کې يې بيان وشو)، د روم وقف وشي، په دې وخت کې مد نه انجامېږي؛ د مثال په ډول د ((الرَّحِيمِ)) يا ((نُسْتَعِينُ)) په کلمو کې که د ذرې په اندازه هم کسره يا ضمه ښکاره شي، د مد توري نه کش کپړي.^۳

^۱ هماغه منبع

^۲ هماغه

^۳ تعليم الوقف

پوښتنې

- ۱- په متحرکه کلمه باندې د وقف د طريقو نومونه واخلي.
- ۲- د اشمام وقف تعريف کړئ.
- ۳- په عارضي حرکت کې روم او اشمام څه حکم لري؟
- ۴- په مشدده کلمه باندې د وقف حکم څه دی؟
- ۵- هغه کلمه چې نصب تنوين ولري، د وقف حکم په کې څرنگه دی؟
- ۶- پر حرکت باندې وقف کول څه حکم لري؟
- ۷- په عارضي مد باندې د روم وقف څه حکم لري؟ له مثال سره يې بيان کړئ.

تمرین

(الف) په لاندې آیتونو کې د روم او اشمام وقفونه تمرین کړئ:

۱- إِنَّ اللَّهَ شَدِيدُ الْعِقَابِ

۲- ص وَالْقُرْآنِ ذِي الذِّكْرِ ﴿١﴾

۳- إِنَّمَا أَنَا نَذِيرٌ مُبِينٌ

(ب) هر کله چې په لاندې آیتونو کې په نصب تنوین باندې

وقف وشي، څرنګه لوستل کېږي:

۱- إِنَّا سَنُلْقِي عَلَيْكَ قَوْلًا ثَقِيلًا ﴿٥﴾

۲- وَطَعَامًا ذَا غُصَّةٍ وَعَذَابًا أَلِيمًا ﴿١٣﴾

۳- وَكَانَ الْإِنْسَانُ كَفُورًا ﴿٦٧﴾

حفظ كرى:

سورة المرسلات (١ - ٢٨)

بِسْمِ اللَّهِ الرَّحْمَنِ الرَّحِيمِ

وَالْمُرْسَلَاتِ عُرْفًا ﴿١﴾ فَالْعَصِيفَتِ عَصْفًا ﴿٢﴾ وَالنَّشِيرَاتِ فُشْرًا
﴿٣﴾ فَالْفَرِيقَتِ فَرْقًا ﴿٤﴾ فَالْمُلْقِيَتِ ذِكْرًا ﴿٥﴾ عِذْرًا أَوْ نَذْرًا ﴿٦﴾ إِنَّمَا
تُوعَدُونَ لَوَاقِعٍ ﴿٧﴾ فَإِذَا النُّجُومُ طُمِسَتْ ﴿٨﴾ وَإِذَا السَّمَاءُ فُرِجَتْ
﴿٩﴾ وَإِذَا الْجِبَالُ نُسِفَتْ ﴿١٠﴾ وَإِذَا الرُّسُلُ أُقِيتَتْ ﴿١١﴾ لِأَيِّ يَوْمٍ أُجِّلَتْ
﴿١٢﴾ لِيَوْمِ الْفَصْلِ ﴿١٣﴾ وَمَا أَدْرَاكَ مَا يَوْمُ الْفَصْلِ ﴿١٤﴾ وَيَلَّ يَوْمَئِذٍ
لِّلْمُكَذِّبِينَ ﴿١٥﴾ أَلَمْ يَهْلِكِ الْأَوَّلِينَ ﴿١٦﴾ ثُمَّ نَتَّبِعُهُمُ الْآخِرِينَ ﴿١٧﴾
كَذَلِكَ نَفْعِلُ بِالْمُجْرِمِينَ ﴿١٨﴾ وَيَلَّ يَوْمَئِذٍ لِّلْمُكَذِّبِينَ ﴿١٩﴾ أَلَمْ
نَخْلُقْكُمْ مِّنْ مَّاءٍ مَّهِينٍ ﴿٢٠﴾ فَجَعَلْنَاهُ فِي قَرَارٍ مَّكِينٍ ﴿٢١﴾ إِلَىٰ قَدَرٍ مَّعْلُومٍ
﴿٢٢﴾ فَقَدَرْنَا فَنِعْمَ الْقَدِرُونَ ﴿٢٣﴾ وَيَلَّ يَوْمَئِذٍ لِّلْمُكَذِّبِينَ ﴿٢٤﴾ أَلَمْ
نَجْعَلِ الْأَرْضَ كِفَاتًا ﴿٢٥﴾ أَحْيَاءَ وَأَمْوَاتًا ﴿٢٦﴾ وَجَعَلْنَا فِيهَا رَوَاسِيَ
شَامِخَاتٍ وَأَسْقَيْنَاكُمْ مَّاءً فُرَاتًا ﴿٢٧﴾ وَيَلَّ يَوْمَئِذٍ لِّلْمُكَذِّبِينَ ﴿٢٨﴾

خوارسم لوست

مهم او تیت و پرک ټکي

څه چې په دې بحث کې بیانېږي امکان لري چې په تیرو بحثونو کې بیان شوي وي؛ اما څرنگه چې د نورو مباحثو په ضمن کې راغلي احتمال لري چې په ذهن کې پاتې نه شي، په دې اساس تکرارول یې کوم اشکال نه لري، ولې اکثریت یې نوي مسائل دي:

۱- د کهف د سورت په (۳۸) آیت کې راغلي: «لَکِنَّا هُوَ اللَّهُ»

، یعنې د «لَکِنَّا» په کلمه کې الف لیکل شوی؛ اما د وقف د حالت نه پرته دا توری (الف) نه لوستل کېږي.

۲- د رسم الخط له مخې د دهر د سورت په پیل کې د

«سَلَسَلًا» د کلمې له دویم لام څخه وروسته هم الف شته، خو

نه لوستل کېږي؛ البته د وقف په حالت کې د الف لوستل او نه

لوستل اختیاري دي؛ اما کوم الف چې له لومړي لام څخه وروسته

راغلی په هر حال کې لوستل کېږي.

٣- تقريباً د دهر د سورت په منځ کې د «قَوَارِيرًا» کلمه دوه ځلي تکرار شوې او د دواړو په پای کې الف ليکل شوی دی، حکم يې دا دی چې د دويمې کلمې الف په هېڅ حالت کې نه لوستل کېږي، نه د وقف په حالت کې او نه هم د وصل په حالت کې؛ او د لومړۍ کلمې الف د وقف په حالت کې لوستل کېږي او د وصل په حالت کې نه لوستل کېږي، او غالباً عادت دا دی چې په لومړۍ کلمې باندې وقف کېږي، نو په دې صورت کې په لومړۍ کلمې کې الف لوستل کېږي او په دويمه کې نه لوستل کېږي.

٤- په قرآن کریم کې يوځای اماله شتون لري،^١ يعنې د هود د سورت په (٤١) کې «بِسْمِ اللَّهِ مَجْرُهَا»، د زيات تفصيل لپاره د اووم لوست څلورمې قاعدې ته مراجعه وکړئ.

٥- د «(حم السجدة)» (فصلت) په سورت کې د «(عَاجِجِي)» کلمه په تسهيل سره لوستل کېږي، وضاحت يې په دوولسم لوست کې تير شوی دی.

٦- د حجات په سورت کې د «(يُسِّسُ الْإِسْمُ)» په جمله کې د

^١ «اماله» يعنې فتحې ته د کسرې په لوري او الف ته د ياء په لوري ميلان ورکول، «اماله» واجب نه ده، ځکه نو په دې باره کې قاريانو مختلف بيانونه کړي دي، ځينې په دې باور دي چې د مستعليه توريو نه پرته پاتې نور توري چې د استفال توري دي، د تلفظ پر مهال په امالي سره اداء کېږي. (ب)

- جمال القرآن - (۱۱۲) -

((الاسم)) همزه نه لوستل کېږي، بلکې ((ل)) له ((س)) سره وصل کېږي. تفصیل یې په دوولسم لوست کې تیر شوی.

۷- د ((لَيْنُ بَسَطَتْ، وَمَا فَرَطْتُمْ، وَمَا فَرَطْتَ)) په کلمو کې نیمګړی (ناتمام) ادغام کېږي، یعنې ((طاء)) له ((تاء)) سره وصلېږي او داسې په تشدید سره لوستل کېږي چې ((طاء)) د استعلا او اطباق له خپلو صفاتو سره پرته له قلقلي څخه ډکه اداء شي او د ((تاء)) توری باریک ولوستل شي. او د ((أَلَمْ نَخْلُقْكُمْ)) په کلمه کې بهتره دا ده چې کاملاً ادغام وشي، یعنې اصلاً ((ق)) ونه لوستل شي، بلکې ((ق)) په ((ک)) باندې تبدیل او بیا دواړه یو له بل سره ادغام او په تشدید سره ولوستل شي.

۸- د ((ن والقلم، يس والقران الحكيم)) په جملو کې چې له نون او سین څخه وروسته کوم ((و)) راغلی، د نهم لوست د دویمې قاعدې د نون له بحث سره سم چې مخکې تیر شو، باید ادغام شي؛ اما دغه دواړه ځایونه مستثنا دي او ادغام نه کېږي.

۹- د یوسف د سورت په (۱۱) آیت کې د ((لَا تَأْمَنَّا)) کلمه راغلې، د دې کلمې په ((ن)) باندې اشمام کېږي.

۱۰- د قرآن کریم په ځینو آیتونو کې د ((سکته)) کلمه یا د ((س))

توری لیکل شوی دی، مطلب دا دی چې دلته دې لږ توقف وشي، اما

نفس دې نه قطع کېږي، او نور د وقف ټول احکام په کې اجراء کېږي، د مثال په ډول د قیامه په سورت کې د ((مَنْ سَكَنَ رَاقٍ)) جمله راغلي ده، د ((یرملون)) له قاعدې سره سم د ((مَنْ)) د کلمې ((ن)) باید له ((ر)) سره ادغام شي؛ اما دلته ادغام نه کېږي. همدارنګه د کهف په سورت کې راغلي ((عَوَجًا سَكَنَ قَيْمًا))، که د ((عَوَجًا)) په کلمې باندې وقف و نه شي او له ورپسې کلمې سره وصل شي اخفاء نه کېږي،^۱ بلکې نصب تنوین ((په الف بدلېږي او د سکتې عمل سرته رسېږي. د حفص له روایت سره سم په ټول قرآن کریم کې یوازې څلور ځایونه سخته شتون لري، لومړی د قیامه په سورت کې (۲۷) آیت، دویم د کهف په سورت کې (۱) آیت، درېیم د یس په سورت کې د ((مِنْ مَرَقِدِنَا سَكَنَ)) په الف باندې کله چې له ورپسې جملې سره وصل شي، څلورم د مطففین په سورت کې د ((كَلَّا بَلْ سَكَنَ)) پر ساکن لام باندې. برسېره پر دې څلورو ځایونو باندې د فاتحې په سورت او نورو ځایونو کې سخته نشته.

نکته: د وقف په وخت کې ساه (نفس) قطع کېږي او د تلاوت د دوام لپاره نوې ساه اخلو، او په سخته کې د وقف پر خلاف ساه نه قطع کېږي، بلکې د ساه په جاري ساتلو سره لږ شپېه وقف کوو. (ب)

^۱ له قانون سره سم هرکله چې له تنوین څخه وروسته د ((ق)) توری راشي باید اخفا وشي، ولې دلته د سکتې له امله اخفاء نه کېږي.

۱۱- په قرآن کریم کې د ضمې حرکت داسې ولوستل شي چې له معروف واو سره مشابه شي، او د کسرې حرکت دې داسې تلفظ شي چې له معروفې ياء سره ورته وي؛ اما ځيني يې داسې اداء کوي چې ضمه له مجهول واو او کسره له مجهولې ياء سره ورته والی پيدا کوي، چې دا کار د عربي ژبې له قواعدو سره خلاف دی، د ضمې او کسرې د اداء کولو طريقه بايد له مجربو استادانو څخه زده شي، شايد له ليکلو څخه درک نشي.

۱۲- کله چې په مشدد ((و)) يا مشدده ((ی)) باندې وقف کېږي، بايد لږ څه تشديد په قوت سره دوام ومومي ترڅو تشديد پاتې شي، لکه: ((عَدُوٌّ))، ((عَلَى النَّبِيِّ)).

۱۳- د يوسف په سورت کې راغلي ((لَيَكُونَنَّ مِنَ الصَّغِيرِينَ)) او د علق په سورت کې راغلي ((لَتُسْفَعَنَّ بِالنَّاصِيَةِ))، که چيرته د ((ليكونَنَّ)) او ((لنسفعَنَّ)) په کلمو باندې وقف کېږي تنوين به نه ولوستل کېږي او په الف باندې بدلېږي.

۱۴- په قرآن کریم کې څلور کلمې شته چې په ((ص)) سره ليکل کېږي او د ((ص)) له پاسه وړوکی ((س)) هم ليکي، لومړی د بقريې د سورت (په ۲۴۵ آيت) کې ((وَاللَّهُ يَقْبِضُ وَيَبْصُطُ)) او دويم د

اعراف د سورت (په ۶۹ آیت) کې «فِي الْخَلْقِ بَصْطَةً»، په دې دوو ځایونو کې «س» تلفظ کېږي، یعنې «بسط، بسطة»، درېم د طور د سورت (په ۳۷ آیت) کې «أَمْ هُمُ الْمُصِيطِرُونَ»، دلته اختیار لرو چې «س» تلفظ کړو او که «ص»، څلورم د غاشیه د سورت (په ۲۲ آیت) کې «بِمُصِيطِرٍ»، دلته په «ص» سره لوستل کېږي.

۱۵- په قرآن کریم کې څو ځایونه شته چې په ظاهره کې «لَا» لیکل شوي ولې «لَ» لوستل کېږي، د تلاوت پر مهال باید زیات مواظب واوسو، لومړی د آل عمران په سورت کې «لَا إِلَهَ إِلَّا اللَّهُ تُحْشَرُونَ»، دویم د توبه په سورت کې «وَلَا أَوْضَعُوا»، درېم د نمل په سورت کې «أَوْ لَا أَذْبَحَنَّهُ»، څلورم د والصفافات په سورت کې «لَا إِلَهَ إِلَّا الْجَحِيمُ»، پنځم د حشر په سورت کې «لَا أَنْتُمْ أَشَدُّ»، همدارنګه د آل عمران د سورت په (۱۴۴) کې «أَفَأَنْتُمْ» لیکل شوی او «أَفَنْتُمْ» لوستل کېږي او په څو ځایونو کې «مَلَأْتِهِ» لیکل شوی چې «مَلَأْتَهُ» لوستل کېږي، او د کهف د سورت په (۲۳) آیت کې «لِشَايِءٍ» لیکل شوی او «لِشَيْءٍ» لوستل کېږي، او په ځینو ځایونو کې «لَبَايِءٍ» لیکل شوی او «لَبِئِیٍّ» لوستل کېږي.

يادوونه: زياتره احكام چې په دې كتاب كې بيان شوي هغه احكام دې چې د تجويد ټول علما د نظر اتفاق پرې لري، احياناً كه په ځينو مسائلو كې اختلاف وو، د امام حفص (رح) قول مو اختيار كړی دی، ځكه چې مونږ د هغه له روايت سره مطابق قرآن لولو او هغه له امام عاصم تابعي (رح) څخه قرآن زده كړی دی، او هغه له زر بن حبيش اسدي او عبدالله بن حبيب سلمي او دوی له حضرت عثمان، حضرت علي، حضرت زيد بن ثابت، حضرت عبدالله بن مسعود او ابی بن كعب (رضی الله عنهم)) څخه او دوی ټولو بيا له حضرت رسول مقبول (ص) څخه ياد كړی دی.

پوښتنې

- ۱- په قرآن کې څو ځايونه اماله شته، نومونه يې واخلي.
- ۲- تسهيل څه ته وايي؟
- ۳- سخته څه معنا لري؟
- ۴- د سکتې او وقف ترمنځ څه توپير دی؟
- ۵- هغه څلورگونې کلمې چې په «ص» سره ليکل کېږي او وړوکی «س» يې هم له پاسه ليکل کېږي کومې دي؟ د هرې يوې حکم بيان کړئ.

تمرین

(الف) لاندېني آيتونه تلاوت كړئ او د هغو كلمو چې لاندې تربنه كړبڼه كړي شوي، مربوطه قواعد اجراء كړئ:

۱- لَكِنَّا هُوَ اللَّهُ رَبِّي وَلَا أُشْرِكُ بِرَبِّي أَحَدًا ﴿٣٨﴾

۲- إِنَّا أَعْتَدْنَا لِلْكَافِرِينَ سَلَاسِلًا وَأَغْلَلْنَا وَسَعِيرًا ﴿٤١﴾

۳- * وَقَالَ ارْكَبُوا فِيهَا بِسْمِ اللَّهِ مَجْرِبُهَا وَمُرْسَاهَا إِنَّ

رَبِّي لَغَفُورٌ رَحِيمٌ ﴿٤١﴾

۴- بِئْسَ الْإِسْمُ الْفُسُوقُ بَعْدَ الْإِيمَانِ ﴿٤٢﴾

۵- كَلَّا إِذَا بَلَغَتِ التَّرَاقِيَ ﴿٤٣﴾ وَقِيلَ مَنْ رَاقٍ ﴿٤٤﴾

۶- وَلَا تَقُولَنَّ لِشَايٍ إِنِّي فَاعِلٌ ذَٰلِكَ غَدًا ﴿٤٥﴾

۷- قَالُوا يَبْوِيلُنَا مَنْ بَعَثَنَا مِنْ مَرْقَدِنَا هَٰذَا مَا وَعَدَ

الرَّحْمَنُ وَصَدَقَ الْمُرْسَلُونَ ﴿٤٦﴾

حفظ كرى:


سورة المرسلات (٢٩-٥٠) آيتونه

بِسْمِ اللَّهِ الرَّحْمَنِ الرَّحِيمِ


أَنْطَلِقُوا إِلَى مَا كُنْتُمْ بِهِ تَكْذِبُونَ ﴿٢٩﴾ أَنْطَلِقُوا إِلَى ظِلِّ ذِي ثَلَاثِ
 شُعَبٍ ﴿٣٠﴾ لَا ظَلِيلٍ وَلَا يُغْنِي مِنَ الْهَبِ ﴿٣١﴾ إِنَّهَا تَرْمِي بِشَرِّ كَالْقَاصِرِ
 ﴿٣٢﴾ كَأَنَّهُ جُمِلَتْ صُفُرٌ ﴿٣٣﴾ وَيَلُّ يَوْمَئِذٍ لِلْمُكَذِّبِينَ ﴿٣٤﴾ هَذَا يَوْمُ
 لَا يَنْطِقُونَ ﴿٣٥﴾ وَلَا يُؤْذَنُ لَهُمْ فَيَعْتَذِرُونَ ﴿٣٦﴾ وَيَلُّ يَوْمَئِذٍ
 لِلْمُكَذِّبِينَ ﴿٣٧﴾ هَذَا يَوْمُ الْفَصْلِ جَمَعْنَاكُمْ وَالْأَوَّلِينَ ﴿٣٨﴾ فَإِنْ كَانَ
 لَكُمْ كَيْدٌ فَكِيدُونِ ﴿٣٩﴾ وَيَلُّ يَوْمَئِذٍ لِلْمُكَذِّبِينَ ﴿٤٠﴾ إِنَّ الْمُتَّقِينَ
 فِي ظِلِّ وَعُيُونٍ ﴿٤١﴾ وَفَوَاكِهَ مِمَّا يَشْتَهُونَ ﴿٤٢﴾ كُلُوا وَاشْرَبُوا هَنِيئًا
 بِمَا كُنْتُمْ تَعْمَلُونَ ﴿٤٣﴾ إِنَّا كَذَلِكَ نَجْزِي الْمُحْسِنِينَ ﴿٤٤﴾ وَيَلُّ
 يَوْمَئِذٍ لِلْمُكَذِّبِينَ ﴿٤٥﴾ كُلُوا وَتَمَتَّعُوا قَلِيلًا إِنَّكُمْ مُجْرِمُونَ ﴿٤٦﴾ وَيَلُّ
 يَوْمَئِذٍ لِلْمُكَذِّبِينَ ﴿٤٧﴾ وَإِذَا قِيلَ لَهُمْ أَرْكُعُوا لَا يَرَكُعُونَ ﴿٤٨﴾
 وَيَلُّ يَوْمَئِذٍ لِلْمُكَذِّبِينَ ﴿٤٩﴾ فَبِأَيِّ حَدِيثٍ بَعْدَهُ يُؤْمِنُونَ ﴿٥٠﴾


د توريو د مخرجونو بڼه

د غاښونو بڼه




د ژبې برخې





۱ مخرج: د خولې خالیگاه (جوف): د مدي توریو ((و، ی، الف)) د وتلو ځای.

(توجه: سور رنگ د خولې د جوف (خالیگاه) ښودونکی دی)




۲ مخرج: د ستوني وروستی برخه: د همزه او هاء د وتلو ځای.

۳ مخرج: د ستوني منځ: د عین او حاء د وتلو ځای


۴ مخرج: د ستوني لمړۍ برخه: د غین او خاء د تلفظ ځای.




۵ مخرج: د «ق» د تلفظ ځای، د ژبې بېخ (پای) او لهات.




۶ مخرج: د «ک» د تلفظ ځای، د ژبې پای او د لهات مجاورت.




۷ مخرج: د ((ج))، ((ش)) او متحرکه ((ی)) او د لين ((ی)) د اداء کولو ځای. د ژبې منځ (وسط) او مخامخ يې له تالو څخه.



۸ مخرج: د ((ض)) د تلفظ ځای، د ژبې اړخ او د پورتنی اضراس پنځه غاښونه.



۹ مخرج: د ((ل)) د تلفظ ځای، د ژبې د مخکینۍ برخې د څنډو او د پورتنیو ثناواوو، رباعي، ناب او ضاحکو د ووریو لږېدل.





۱۰ مخرج: د ((ن)) د تلفظ محل، د ژبې د اړخ (طرف) او د پاسینۍ ژامې د ثناواوو، رباعي او ناب د ووریو سره لږېدل.



۱۱ مخرج: د ((ر)) د توري د تلفظ ځای، د ژبې طرف د ژبې د
شاله دخالت سره او د ثنایا او رباعي ووری.




۱۲ مخرج: د ((ط، د، ت)) د تلفظ ځای، د ژبې څوکه او د پاسنیو
ثنایاوو بېخ.




۱۳ مخرج: د «ظ، ذ، ث» د تلفظ محل: د ژبې څوکه او پاسنیو ثنایاوو

څنډې.




۱۴ مخرج: د «ص، ز، س» د تلفظ ځای، د ژبې سر او د بڼکتنيو

ثنایاوو څنډې.




۱۵ مخرج: د «ف» د وتلو ځای، د پورتنیو ثنایاوو سرونه او د

بڼکتني شونډې داخلي برخه.



۱۶ مخرج: د ((ب))، ((م)) او متحرک ((و)) او لين ((و)) د تلفظ

ځای.



۱۷ مخرج: د غني مخرج، د پوزې خاليگاه (فضا).

پای

د سپوږمۍ رڼا په څوارلسمه شپه کمال ته رسېږي او د دې کتاب
مطالب هم په څوارلسم مبحث کې پای ته ورسېدل، له الله تعالی
څخه غوښتونکي یم چې (د دیني علومو د طالبانو او په عامه توګه
ټولو لوستونکو ته یې) ګټور او په خپل دربار کې یې مقبول
وګرځوي، له ټولو شاګردانو په ځانګړې ډول له وړوکیو او
ملکوتیانو څخه د خیر د دعاء غوښتنه لرم.

اشرف علي عفی عنه

۵ صفر ۱۳۳۴ هـ ق












د بیا لیکنې پای د ۱۴۱۶ هجري قمري کال د شوال میاشت، د
۱۳۷۴ هجري لمریز کال د کب له میاشتې سره برابر.

ابوشعیب عبدالقادر دهقان

بلوچستان - سراوان

د الله په فضل سره د کتاب پښتو ژباړه د دوشنبې په شپه د
(۱۴۳۵ هـ ق) کال د جمادی الثانیة په ۲۱ نېټه، چې د (۱۳۹۳ هـ ل)
کال د وري له ۳ سره برابره ده، پای ته ورسېده.

محمد جواد مبارز - کابل



DESIGNING BY-AL SYED PRINTERS 0300-5925017

خیبر خیرندویہ ادارہ

میوند واٹ احمدی پلازہ دویم پور کابل

Contact #: 0772033827 | 0778000128

E-mail: khyberbooks@gmail.com

